

मौसम		
	ग्वालियर	भोपाल
	अधि. 32.0	अधि. 28.0
	न्यून. 26.0	न्यून. 23.0

भारतमत्



सिनेमा@पेज-07

■ ग्वालियर ■ झांसी ■ भोपाल से एक साथ प्रकाशित

ग्वालियर, रविवार 06 जुलाई 2025 आषाढ़ शुक्लपक्ष-11, संवत 2082, वर्ष-30 अंक-118 कुल पृष्ठ-8

मूल्य-₹ 2.00

Email- ▶▶ editorbharatmat@gmail.com

अपराध यहां न्यू नॉर्मल; दो दिन पहले कारोबारी को सरेआम गोली मारी थी

खेमका की हत्या पर राहुल बोले- बिहार ‘क्राइम कैपिटल’ बना:भाजपा-नीतीश सरकार नाकाम

पटना, एंजेंसी
बिहार की राजधानी पटना में कारोबारी गोपाल खेमका मर्डर केस को लेकर राहुल गांधी ने बिहार के मुख्यमंत्री नीतीश कुमार और सत्तारूढ़ भाजपा पर जोरदार हमला बोला है। उन्होंने कहा है कि दोनों ने मिलकर बिहार को भारत की क्राइम कैपिटल बना दिया है। राहुल गांधी ने यह बात सोशल मीडिया हैंडल एक्स पर कही। पटना में बिजनेसमैन गोपाल खेमका की शुरुवार को हत्या कर दी थी। वारदात के 2 दिन बाद भी अपराधी पुलिस गिरफ्त से दूर हैं। मर्डर के बाद एक्टिव हुई पटना पुलिस की

टीम ने वारदात वाली जगह से अपनी जांच शुरू की। सबसे पहले सीसीटीवी के फुटेज को खंगाला गया। उसमें अपराधी अपनी गाड़ी से फेजर रोड की तरफ जाते हुए दिखा। राहुल गांधी ने लिखा- पटना में व्यवसायी गोपाल खेमका की सरेआम गोली मारकर हत्या ने एक बार फिर साबित कर दिया है - भाजपा और नीतीश कुमार ने मिलकर बिहार को भारत की क्राइम कैपिटल बना दिया है। बिहार के भाइयों और बहनों, यह अन्याय अब और नहीं सहा जा सकता। जो सरकार आपके बच्चों की सुरक्षा नहीं कर सकती, वह आपके



भविष्य की जिम्मेदारी भी नहीं ले सकती। हर हत्या, हर लूट, हर गोली - एक चीख है बदलाव की। अब वक्त है एक नए बिहार का - जहां डर नहीं, तरकी हो। इस बार वोट सिर्फ सरकार बदलने का नहीं, बिहार को बचाने का है। 7 साल पहले बेटे की हुई हत्यागोपाल खेमका के 2 बेटे हैं। 2018 में उनके बेटे गुंजन खेमका की इसी तरह फैक्ट्री के गेट पर हत्या हुई थी। हाजीपुर इंडस्ट्रियल एरिया में उनकी कॉन्टन फैक्ट्री के सामने उन्हें अपराधियों ने गोली मार दी थी। गोपाल खेमका के दूसरे बेटे गौरव IGIMS में डॉक्टर हैं।

उनकी बेटी लंदन में रहती हैं। उनका पेट्रोल पंप से लेकर फैक्ट्री और अस्पताल का बिजनेस है। बिहार के बड़े कारोबारी गोपाल खेमका की हत्या जमीन विवाद की भी गई है। खेमका की हत्या सुपारी देकर कराई गई है। जमीन विवाद को देखते हुए पुलिस की टीम ने शनिवार को फतुहा के औद्योगिक क्षेत्र और आरा में छापेमारी की। आईजी जितेंद्र राणा ने बताया कि पुलिस हत्या की जांच जमीन विवाद के एंगल पर भी कर रही है। पटना के उद्योगपति गोपाल खेमका हत्याकांड के बाद शनिवार को पटना के बेउर जेल में

छापेमारी की गई। जेल में 3 मोबाइल मिलने के बाद तीन कक्षपाल को सस्पेंड किया गया है। वहीं तीन अधिकारियों को कारण बताओं नोटिस जारी किया गया है। बेउर जेल से तीनों मिले मोबाइल को दृढ़ जितेंद्र राणा जांच के लिए अपने साथ ले गए हैं। बिहार के जानेमाने उद्योगपति गोपाल खेमका की पटना में शुरुवार रात हत्या हुई। उन्हें उनकी अपार्टमेंट के गेट पर ही अपराधी ने गोली मारी। मर्डर का वीडियो भी सामने आया है। मामले को लेकर पटना पुलिस जांच कर ही है। हत्या के तार बेउर जेल से जुड़ रहे हैं।

जाने-माने व्यवसायी थे गोपाल खेमका

बिहार में शुरुवार रात साढ़े 11 बजे बिजनेसमैन गोपाल खेमका की गोली मारकर हत्या कर दी गई थी। खेमका गांधी मैदान थाहा क्षेत्र के रामगुलाम चौक के पास कटारुका निवास में रहते थे। अपराधियों ने खेमका को उनके अपार्टमेंट के गेट के ठीक सामने अपराधी ने गोली मारी थी। परिजन उन्हें पटना के मेडिसेल्स अस्पताल लेकर पहुंचे। जहां इलाज के

दौरान उनकी मौत हो गई। हत्या का घटनास्थल फुटेज भी सामने आया है। इसमें एक अपराधी उन्हें गोली मारकर भागते हुए दिखाई दे रहा है। वह बाइक से आया था गोपाल खेमका देर रात खुद गाड़ी ड्राइव करते हुए बांकीपुर वलब से घर लौटे थे। वो जैसे ही अपार्टमेंट के पास पहुंचे, घात लगाए अपराधी ने सिर में गोली मार दी दी।

प्रदेश में बारिश का स्ट्रॉन्ग सिस्टम एक्टिव, मंडला, जबलपुर व शिवपुरी व श्योपुर में फिर अतिवृष्टि की संभावना

मप्र के 28 जिलों में भारी बारिश का अलर्ट, ग्वालियर-चंबल और महाकोशल-विंध्य में जमकर बरसे बादल

भोपाल
मध्य प्रदेश के उत्तरी-पूर्वी जिलों में भारी बारिश से हालात बिगड़ने लगे हैं। ग्वालियर-चंबल संभाग के श्योपुर-शिवपुरी जिलों में 36 गांवों का संपर्क मुख्यालयों से कट गया है। 70 गांव हाई अलर्ट पर हैं। श्योपुर के बनीपुरा गांव में क्वारी नदी का पानी भरने से ग्रामीणों को गांव से अन्यत्र शिफ्ट करना पड़ा है। इधर विंध्य-महाकोशल के कई जिलों में बाढ़ जैसे हालात हैं। पुनों पर पानी बह रहा है। कई पुलिया क्षतिग्रस्त हो गई हैं। सड़कें बंद गई हैं। एक दर्जन सड़कों पर यातायात रोकना पड़ा है। मध्य प्रदेश के 28 जिलों रीवा, सतना, सीधी, सिंगरौली, मऊगंज मेहर, शहडोल, उमरिया, अनूपपुर, जबलपुर, कटनी, नरसिंहपुर, सिवनी, छिंदवाड़ा, बालाघाट, मंडला, डिंडौरी, सागर, छतरपुर, दमोह, पन्ना, टीकमगढ़, निवाड़ी, ग्वालियर, शिवपुरी, गुना, दतिया और अशोकनगर जिले में भारी



बारिश के आसार हैं। प्रभावी मौसम प्रणालियों के सक्रिय रहने से प्रदेश के उत्तरी एवं पूर्वी क्षेत्र में कई स्थानों पर भारी बारिश हो रही है। मौसम विज्ञानियों के मुताबिक रविवार-सोमवार को भी रीवा, शहडोल, जबलपुर, सागर, ग्वालियर संभाग के

विंध्य-महाकोशल में तेज बारिश

जानकारी के अनुसार शुरुवार रात से शनिवार सुबह कई जिलों में भारी बारिश दर्ज की गई है। इससे नदी-नाले उफान पर आ गए हैं। विंध्य-महाकोशल में सिवनी, मंडला, डिंडौरी, कटनी, नरसिंहपुर, सीधी,शहडोल, अनुपपुर व उमरिया में भारी बारिश हुई है। डिंडौरी में बारिश के चलते करंजिया जलपट अंतर्गत ग्राम माधोपुर के पास जबलपुर अमरकंटक नेशनल हाईवे पर आवागमन बाधित हुआ। शहडोल के केरावाही क्षेत्र के महाराज टोला में दीवार ढहने और उसके जलावे में दबने से टंपटी की मौत हो गई। नरसिंहपुर में भारी बारिश से धमना-साकल मार्ग और नरसिंहपुर से गोटेगांव मार्ग के बीच बरहटा रोड नदी का पुल डूब गया है।

चंबा-मंडी में बादल फटने से 5 पुल बहे: राज्य में अब तक 75 की मौत

नई दिल्ली/शिमला, एंजेंसी
हिमाचल प्रदेश के चंबा और मंडी जिले में बादल फट गया है। इससे राज्य में 5 पुल बह गए हैं। चंबा में कचेलाल नाले पर बना पुल बह गया। वहीं, मंडी जिले की चौहार घाटी में एक वाहन-यातायात और तीन पैदल पुल बह गए। हिमाचल प्रदेश में 20 जून को मानसून की एंटी हुई थी। तब से लेकर 4 जुलाई तक बाढ़-लैंडस्लाइड की घटनाओं में 75 लोगों की मौत हो चुकी है। 288 लोग घायल हैं। बादल फटने की घटनाओं में सबसे ज्यादा 14 मौतें मंडी जिले में हुई हैं। यहां 31 लोग अभी भी लापता हैं। राज्य में आज भी तेज बारिश का रेड अलर्ट है। झारखंड में शनिवार को तेज बारिश हुई। रामगढ़

जिले के महुआ टांगरी में सुबह के वक्त अवैध कोयला खदान धंस गई। इसमें 4 लोगों की मौत और 4 घायल हो गए। राज्य में सोमवार सुबह तक तेज बारिश का ऑरेंज अलर्ट है। मध्य प्रदेश में बारिश का स्ट्रॉन्ग सिस्टम एक्टिव होने से बाढ़ के हालात हैं। तेज बारिश के कारण मंडला जिले में नर्मदा नदी उफान पर है। इधर, नरसिंहपुर को होशंगाबाद से जोड़ने वाले नेशनल हाईवे पर मौजूद पुल ढह गया। बिहार के 18 जिलों में आज बारिश का यलो अलर्ट है। इन जिलों में हल्की से मध्यम बारिश की संभावना है। तेज हवा भी चल सकती है। शनिवार को अररिया, मुंगेर बारिश हुई। सासाराम में बिजली गिरने से दो महिलाओं की मौत हो गई।

कोलकाता गैंगरेप वारदात के बाद आरोपी घंटों शराब पीते रहे: ढाबे में खाना खाया, फिर घर लौटे; गार्ड को धमकाया

कोलकाता, एंजेंसी
कोलकाता लॉ कॉलेज गैंगरेप केस में पुलिस ने नए खुलासे किए हैं। जांच में सामने आया है कि वारदात के बाद मुख्य आरोपी मनोजीत मिश्रा और उसके साथी (प्रमित मुखर्जी और जैब अहमद) ने कॉलेज के गार्ड रूम में घंटों तक शराब पी। सिक्थेरीटी गार्ड पिनाकी बनर्जी को धमकाया कि वह इस घटना के बारे में किसी को कुछ न बताए। इसके बाद ईएम बाइपास पर एक ढाबे पर खाना खाने गए। फिर अपने-अपने घर लौट गए। पुलिस के अनुसार, घटना के अगले दिन 26 जून को मनोजीत मिश्रा को जब हालात की गंभीरता का एहसास हुआ तो उसने साउथ कोलकाता के देशप्रिय पार्क इलाके में रहने वाले एक प्रभावशाली व्यक्ति से



संपर्क किया। वह व्यक्ति पहले भी उसकी मदद कर चुका था। हालांकि, इस बार उसने मनोजीत से पीछे हटने की सलाह दी। साउथ कोलकाता लॉ कॉलेज में 25 जून को गैंगरेप एक छात्रा से गैंगरेप हुआ था। मुख्य आरोपी मनोजीत मिश्रा यहीं का पूर्व छात्र है। बाकी 2 आरोपी मौजूदा स्टूडेंट्स हैं। मुख्य आरोपी मनोजीत मिश्रा, जैब अहमद और प्रमित मुखर्जी

को 26 जून को गिरफ्तार किया गया था। पुलिस अधिकारी ने बताया कि मनोजीत ने कई लोगों (मेंटर्स) से मदद मांगने की कोशिश की। इसके लिए वह शहर के अलग-अलग हिस्सों रासबिहारी एवेन्यू, देशप्रिय पार्क, गरियाहाट, फर्न रोड और बर्लींग स्टेशन रोड में घूमता रहा। मोबाइल टॉवर की लोकेशन से पता चला कि वह कराया पुलिस स्टेशन के पास भी किसी से मिला था। जांच में पता चला कि गैंगरेप की पूरी योजना पहले से बनाई गई थी। कॉल डिटेल रिकॉर्ड (CDR) में सामने आया कि घटना से पहले कई दिनों तक तीनों आरोपियों के बीच लगातार बातचीत होती रही थी। कोलकाता पुलिस ने 4 जुलाई को लॉ कॉलेज स्टूडेंट से गैंगरेप की जांच के सिलसिले में

क्राइम सीन रीक्रिएट किया था। पुलिस गिरफ्तार किए गए चारों आरोपियों के साथ साउथ कलकत्ता लॉ कॉलेज पहुंची थी। तीनों मुख्य आरोपियों मनोजीत मिश्रा, मौजूदा स्टूडेंट प्रमित मुखर्जी और जैब अहमद और सुरक्षा गार्ड पिनाकी बनर्जी को सुबह करीब 4.30 बजे कॉलेज ले जाया गया। इस प्रक्रिया को पूरा करने में करीब चार घंटे लगे। इसके बाद सभी को पुलिस स्टेशन वापस लाया गया। मामले की जांच फिलहाल कोलकाता पुलिस का डिटेक्टिव डिपार्टमेंट कर रहा है। कॉलेज प्रशासन ने कोर्ट को बताया कि 200 से ज्यादा छात्रों को जल्द ही सेंसिटिव परीक्षाओं में शामिल होना है और उन्हें इसके लिए फॉर्म भरना है। कर्मचारियों को सैलरी भी देनी है।

बिक्रम सिंह मजीठिया को बड़ा झटका, मोहाली कोर्ट ने 14 दिन की न्यायिक हिरासत में भेजा

चंडीगढ़। पंजाब में अकाली दल के नेता बिक्रम सिंह मजीठिया की मुश्किलें बढ़ गई हैं। रविवार को मोहाली की अदालत ने उन्हें आय से अधिक संपत्ति मामले में 14 दिन की न्यायिक हिरासत में भेज दिया है। अकाली नेता को नाभा जेल में भेजा जाएगा। इस मामले में अगली सुनवाई 18 जुलाई को होगी। मजीठिया 11 दिनों तक विजिलेंस रिमांड पर थे। सरकारी वकील ने शिमिल कर सके। और उत्तर प्रदेश सहित कई राज्यों में मजीठिया की %अवैध रूप से अर्जित% संपत्तियों से संबंधित जांच को अवरुद्ध करने के लिए जांच में, पंजाब और हरियाणा हाई कोर्ट ने 4 जुलाई को राज्य के वकील से अवैध गिरफ्तारी और उसके बाद रिमांड के खिलाफ अपील करने की याचिका पर सुनवाई स्थगित करते हुए निर्देश मांगने को कहा था।

पूर्व CJI चंद्रचूड़ सरकारी बंगले में समयसीमा से ज्यादा रहे सुप्रीम कोर्ट एडमिनिसट्रेशन की केंद्र को चिट्ठी- जल्दी खाली कराएं; वार जजों को बंगला अलॉट नहीं

नई दिल्ली, एंजेंसी
पूर्व चीफ जस्टिस डीवाई चंद्रचूड़ अपने सरकारी बंगले (5, कृष्ण मेनन मार्ग) में तय समयसीमा से ज्यादा रह गए हैं। अब सुप्रीम कोर्ट एडमिनिसट्रेशन ने केंद्र सरकार को चिट्ठी लिखी है। इसमें कहा कि पूर्व CJI से उनका बंगला जल्द खाली कराया जाए, ताकि हम उसे कोर्ट के हाउसिंग पूल में शामिल कर सकें। सुप्रीम कोर्ट में चीफ जस्टिस बीआर गवई को मिलाकर 33 जज हैं। सुप्रीम कोर्ट में जजों की सेंक्शन संख्या 34 है। शीर्ष कोर्ट के चार जजों को अभी तक सरकारी बंगला नहीं मिला है। 3 जज सुप्रीम कोर्ट के ट्रांजिट अपार्टमेंट जबकि एक जज स्टेट गेस्ट हाउस में रह रहे हैं। शीर्ष कोर्ट ने जल्द से जल्द 5, कृष्ण मेनन मार्ग बंगला लौटाए जाने की मांग की है। पूर्व CJI



चंद्रचूड़ 10 नवंबर 2024 को रिटायर हुए थे। सरकारी नियमों के मुताबिक, चीफ जस्टिस अपने कार्यकाल के दौरान टाइप VIII (टाइप-8) बंगले के हकदार होते हैं। रिटायरमेंट के बाद वे 6 महीने तक टाइप VII (टाइप 7) बंगले में रह सकते हैं। इस दौरान उन्हें किराया नहीं देना होगा। पूर्व चीफ जस्टिस चंद्रचूड़

को रिटायर हुए 8 महीने का वक्त बीत चुका है। रिटायरमेंट के बाद से वे खुद को अलॉट हुए टाइप VIII बंगले में ही रह रहे हैं। ऐसा इसलिए भी हुआ, क्योंकि पूर्व CJI चंद्रचूड़ के बाद उनके दो उत्तराधिकारियों (पूर्व चीफ जस्टिस संजीव खन्ना और मौजूदा चीफ जस्टिस बीआर गवई) ने 5, कृष्ण मेनन मार्ग बंगला नहीं लिया। ये दोनों अपने पुराने बंगले में ही रह रहे हैं। CJI चंद्रचूड़ 8 नवंबर को सुप्रीम कोर्ट में उनका आखिरी वकिंग दे था। शाम को विदाई समारोह रखा गया। इस समारोह में छद्म ने कहा, %मैं दिल से सुप्रीम कोर्ट बार एसोसिएशन को धन्यवाद देना चाहता हूं। मेरी मां ने मुझे बचपन में कहा था कि मैंने तुम्हारा नाम धनंजय रखा है। लेकिन तुम्हारे धनंजय का धन भौतिक संपत्ति नहीं है।

संगठनात्मक अनुभव के साथ जातीय-क्षेत्रीय समीकरण देखे जा रहे; केंद्रीय चुनाव समिति का गठन जल्द शिवराज सिंह और खट्टर समेत 6 चेहरे भाजपा अध्यक्ष की रेस में

नई दिल्ली, एंजेंसी
भाजपा जल्द ही नए राष्ट्रीय अध्यक्ष के नाम का ऐलान कर सकती है। न्यूज एंजेंसी ANI के मुताबिक, भाजपा नए अध्यक्ष के लिए 6 नामों पर विचार कर रही है, इनमें केंद्रीय मंत्री शिवराज सिंह चौहान, मनोहर लाल खट्टर, भूपेंद्र यादव और धर्मेद प्रधान शामिल हैं। वहीं, भाजपा महासचिव सुनील बंसल और विनोद तावड़े भी रेस में बताए जा रहे हैं। पार्टी सूत्रों के मुताबिक भाजपा राष्ट्रीय अध्यक्ष चुनने के लिए तीन मुख्य बातों-संगठनात्मक अनुभव, क्षेत्रीय



संतुलन, जातीय समीकरण को ध्यान में रख रही हैं। जल्द ही राष्ट्रीय अध्यक्ष

के चुनाव के लिए एक केंद्रीय चुनाव समिति का गठन हो सकता है। यदि

चुनाव की जरूरत पड़ती है तो यह समिति नामांकन, जांच और मतदान की प्रक्रिया को पूरी करेगी। बतौर राष्ट्रीय अध्यक्ष जेपी नड्डा का कार्यकाल जून 2024 को खत्म हो है। वह एक्सप्लेन पर हैं। वहीं, वह केंद्र सरकार में मंत्री भी हैं, इस वजह से भाजपा जल्द नया अध्यक्ष चुनने की तैयारी में जुटी है। पार्टी संविधान के अनुसार, राष्ट्रीय अध्यक्ष का चुनाव 350 व राज्यों में प्रदेश अध्यक्ष चुनने के बाद ही होता है। फिलहाल भाजपा की 37 मान्यता प्राप्त स्टेट यूनिट हैं। इनमें से 26 राज्यों में अध्यक्ष चुने जा चुके हैं। भाजपा ने जुलाई के

शुरुआत 2 दिन में 9 राज्यों में नए प्रदेश अध्यक्ष चुने। इसके बाद से राष्ट्रीय अध्यक्ष के चुनाव की तस्वीर साफ हो गई है। पार्टी ने 1-2 जुलाई को 9 राज्यों (हिमाचल, उत्तराखंड, आंध्र प्रदेश, महाराष्ट्र, तेलंगाना, मध्य प्रदेश, पश्चिम बंगाल, दमन दीव और लद्दाख) में प्रदेश अध्यक्षों का चुनाव किया। पार्टी के नियम के अनुसार बीजेपी अध्यक्ष का कार्यकाल 3 साल का होता है। एक व्यक्ति 2 बार से अधिक पार्टी का अध्यक्ष नहीं बन सकता। ऐसे में अब पार्टी के नए अध्यक्ष को 12 अहम चुनाव अपने कार्यकाल में कराने होंगे।

जम्मू, एंजेंसी

जम्मू-कश्मीर में राज्य जांच एंजेंसी (एसआईए) ने आतंक के खिलाफ कड़ा शिकंजा कसा है। एसआईए ने यहां नाकों-आतंकवाद मामलों के सिलसिले में पाकिस्तान में मौजूद हिजबुल मुजाहिदीन सुप्रीमो सैयद मोहम्मद यूसुफ शराह उर्फ सैयद सलाहुद्दीन सहित 11 आरोपियों के खिलाफ चार्जशीट दायर की है। एंजेंसी के एक प्रवक्ता ने बताया कि मामला सबसे पहले 2022 में एसआईए, जम्मू द्वारा दर्ज किया गया था और जांच में आतंकवादी सहयोगियों



और कूरियर के एक सुव्यवस्थित नेटवर्क का पता चला था। यह नेटवर्क मादक पदार्थों की तस्करी और आतंकवादी गतिविधियों के लिए धन जुटाने में मदद करने प्रतिबंधित संगठन की मदद कर रहे थे। मध्य कश्मीर के बडगाम के सिबुग गांव निवासी सलाहुद्दीन के अलावा, जो वर्तमान में

सीमा पार से सक्रिय है, बडगाम के खान साहिब इलाके के एक अन्य हिजबुल आतंकवादी बशारत अहमद भट का नाम भी आरोपपत्र में शामिल है। एंजेंसी प्रवक्ता ने बताया कि वह पाकिस्तान के रावलपिंडी से अपनी गतिविधियां चलाता है। अन्यो की पहचान राजौरी के खालिद हुसैन, मुंछ के मोहम्मद शकित, बडगाम के जाविद अहमद राथर, श्रीनगर के मंजूर अहमद और आसिफ रहमान रेशी तथा जम्मू के हरपीत सिंह, चैन सिंह, साहिल कुमार और संदीपक सिंह के रूप में हुई हैं।

ब्रीफ न्यूज

भोपाल में अंतर्राष्ट्रीय सह-कारिता दिवस पर संवाद

भोपाल। अंतरराष्ट्रीय सहकारिता दिवस के मौके पर शनिवार को राजधानी में सहकारी युवा संवाद कार्यक्रम आयोजित किया जा रहा है। इस कार्यक्रम में मुख्यमंत्री डॉ. मोहन यादव और सहकारिता मंत्री विश्वास सारंग शामिल होंगे। कार्यक्रम की शुरुआत अपर मुख्य सचिव अशोक वर्णवाल के स्वागत भाषण से होगी, जिसमें वे इस संवाद के उद्देश्य और सहकारिता की भूमिका पर बात करेंगे। इसके बाद युवाओं और अतिथियों के बीच सहकारिता से समावेशी और टिकाऊ विकास पर चर्चा होगी। कार्यक्रम के दौरान राज्य सहकारी संघ की ओर से भारत सरकार के हस्तशिल्प विभाग द्वारा बनाई गई टूलकिट का वितरण किया जाएगा। ये टूलकिट सीएचसीडीएस योजना के तहत हस्तशिल्प सीख रहे प्रशिक्षार्थियों को दी जाएगी। इस आयोजन में विषय विशेषज्ञ सहकारिता की समझ, इसके प्रकार, कानूनी ढांचा, रोजगार की संभावनाएं और 'सहकार से समृद्धि' योजना के बारे में जानकारी देंगे। यह कार्यक्रम राज्य सहकारी संघ और अपेक्स बैंक ट्रेनिंग कॉलेज द्वारा मिलकर आयोजित किया जा रहा है।

भोपाल में तीन नव-विवाहिताओं ने की खुदकुशी

भोपाल। राजधानी में घरेलू हिंसा की वजह से एक ही दिन में तीन नवविवाहिताओं ने अलग-अलग इलाकों में फांसी लगाकर आत्महत्या कर ली। ये घटनाएं एमपी नगर और कोलार थाना क्षेत्र की हैं। पुलिस ने तीनों मामलों में पतियों के खिलाफ आत्महत्या के लिए उकसाने के तहत केस दर्ज किया है। एमपी नगर में रहने वाली 25 वर्षीय फरहा खान ने 16 जून को अपने घर में फांसी लगाकर जान दे दी थी। मामले की जांच कर रहे एसपी अश्वय चौधरी के अनुसार, फरहा का पति आमिर उसे लगातार मायके से पैसे लाने के लिए दबाव डालता था। घटना वाले दिन भी आमिर ने फरहा को मायके भेजा था। जब वह पैसे नहीं ला सकी तो तनाव में आकर उसने आत्महत्या कर ली। फरहा की मौत के बाद परिजनों के बयान और घटनास्थल से मिले साक्ष्यों के आधार पर आमिर के खिलाफ केस दर्ज किया गया है। कोलार क्षेत्र में भी दो नवविवाहिताओं ने पति की प्रताड़ना से तंग आकर खुदकुशी कर ली।पहली घटना में 21 वर्षीय संगीता कपाड़िया ने अपने ससुराल में फांसी लगाकर जान दी।

आपदा में एंबुलेंस ही नहीं, अब पूरा अस्पताल पहुंचेगा...

भोपाल। आपदा या युद्ध जैसी स्थिति में अब अस्पताल खुद चलकर मरीजों के पास पहुंचेगा। एम्स भोपाल को हाइटेक पोर्टेबल ट्रामा सेंटर आरोग्य मैत्री हेल्थ क्यूब मिल गया है। यह 20 मिनट में पूरी तरह 200 बेड का फंक्शनल अस्पताल बन जाता है। 12 मिनट में ऑपरेशन थिएटर तैयार हो जाता है। यह तकनीक रक्षा मंत्रालय के प्रोजेक्ट आरोग्य मैत्री के तहत तैयार की गई है। आरोग्य मैत्री को पहली बार जनवरी में अयोध्या में रामलला प्राण प्रतिष्ठा के दौरान प्रदर्शित किया गया था। अब इसका एक यूनिट एम्स भोपाल को सौंपा गया है। प्रधानमंत्री नरेंद्र मोदी ने रूस-यूक्रेन युद्ध के दौरान यूक्रेन को भी यह पोर्टेबल अस्पताल गिफ्ट किया था। अब यह तकनीक आम जनता की जान बचाने के लिए भारत में इस्तेमाल होगी। आरोग्य मैत्री बिजली, पानी, जीवनरक्षक दवाओं, जांच उपकरण और टेलीमेडिसिन जैसी सुविधाओं से लैस है।

दूसरी बार हुआ एससी 3 से रेडिएशन तक ट्रॉली ट्रायल

इंदौर। इंदौर मेट्रो का प्रायोरिटी कॉरिडोर पर कमशियल रन शुरू होने के बाद मेट्रो को सुपर कॉरिडोर स्टेशन नंबर-3 से रेडिएशन तक चलाने की कवायद तेज हो गई है। मध्यप्रदेश मेट्रो रेल कॉर्पोरेशन लिमिटेड के प्रबंध संचालक एन. कृष्ण चैतन्य ने शुक्रवार को दूसरी बार सुपर कॉरिडोर से रेडिसन चौराहा तक के मेट्रो ट्रैक का ट्रॉली ट्रायल किया। यह निरीक्षण सुपर कॉरिडोर के एससी-3 से आगे स्टेशनों पर मेट्रो संचालन शुरू करने की दिशा में एक महत्वपूर्ण कदम है। एमडी चैतन्य ने कहा कि जुलाई अंत या फिर अगस्त के पहले सप्ताह में मेट्रो ट्रेन का दायल रेडिसन चौराहे के मेट्रो स्टेशन तक किया जाएगा, जिसकी तैयारी की जा रही है। इंदौर में शुक्रवार को चैतन्य ने टीम के साथ मालवीय नगर चौराहा, विजय नगर चौराहा, मेघदूत गार्डन, बापट चौराहा, हीरानगर, चंद्रगुप्त चौराहा, आईएसबीटी, एमआर-10, भौरासला चौराहा, सुपर कॉरिडोर 1, सुपर कॉरिडोर 2 के स्टेशनों को कवर किया।

नर्मदा परिक्रमा तीर्थ यात्रियों की सुविधा के लिए परिक्रमा पथ का विकास होगा : मुख्यमंत्री

आयोध्या धाम की तर्ज पर 2800 करोड़ की लागत से चित्रकूट धाम का किया जाएगा विकास

भारतमत्त संवाददाता

भोपाल। मुख्यमंत्री डॉ. मोहन यादव ने कहा है कि अमरकंटक के पर्यटन विकास में नये आयाम जोड़े जायेंगे। उन्होंने कहा कि अमरकंटक धार्मिक एवं पर्यटन के लिए विश्व प्रसिद्ध है यह त्रिवेणी नर्मदा, सोन एवं जोहिला का मायका है, मध्यप्रदेश सरकार नर्मदा परिक्रमा पथ क्षेत्र के समग्र विकास के लिये संकल्पबद्ध है। इसके तहत घाटों का विकास, अन्न क्षेत्र का विकास और वृहद वृक्षारोपण किया जाएगा। नदियां हमारी समृद्धि का माध्यम हैं और नर्मदा परिक्रमा के तीर्थ यात्रियों की सुविधा के लिये भवन बनाये जायेंगे। उन्होंने कहा कि अनूपपुर का 13 करोड़ की राशि से निर्मित रामसेतु त्रिथिकेश में बने सेतु की याद दिलाता है। मुख्यमंत्री डॉ. यादव

शुक्रवार को अनूपपुर जिले के कोतमा में आयोजित हरियाली से खुशहाली का नया परिवेश कार्यक्रम में अमृत हरित महाअभियान तथा हितग्राही सम्मेलन को रीवा से वचुंअल संबोधित कर रहे थे। मुख्यमंत्री डॉ. यादव ने कोतमा में आयोजित हितग्राही सम्मेलन में रिमोट का बटन दबाकर 443.31 करोड़ रुपए की लागत वाले 114 कार्यों का लोकार्पण एवं भूमिपूजन किया। इस अवसर पर उन्होंने नीट एण्ड जेईई कोचिंग, अमरकंटक में नर्मदा नदी पर प्रसाद योजना के तहत राम घाट पर बनाए गए रामसेतु का लोकार्पण किया। मुख्यमंत्री डॉ. यादव ने कहा कि राज्य और केन्द्र की सरकार प्रदेश में धार्मिक एवं आस्था वाले तीर्थ स्थानों का लगातार विकास कर रही है। मुख्यमंत्री ने कहा कि अयोध्या धाम की तर्ज पर 2800 करोड़ की लागत से



चित्रकूट धाम का भी विकास किया जाएगा। राज्य और केंद्र की सरकार 1450 किलोमीटर लंबा राम वन गमन पथ तैयार करने पर कार्य कर रही है। बदलते दौर के मध्यप्रदेश में सभी क्षेत्रों में विकास सुनिश्चित किया जाएगा। मुख्यमंत्री डॉ. यादव ने कहा कि

अनूपपुर जिले में नीट एवं जेईई की निःशुल्क प्रवेश परीक्षा की तैयारियों के लिए 84 शासकीय स्कूलों में स्मार्ट क्लासेस की शुरुआत एक अभिनव और अनुकरणीय पहल है। मुख्यमंत्री डॉ. यादव ने कहा कि अनूपपुर के लोगों को स्वच्छ पेयजल, बेहतर सड़क

सुविधा और युवाओं को बेहतर शिक्षा मिलेगी। अनूपपुर में नए केंद्रीय विद्यालय का निर्माण हो रहा है। आज सोन बैराज का भूमि-पूजन हुआ है, इससे सिंचाई और पेयजल के लिए पर्याप्त जल उपलब्ध होगा। शीघ्र ही विद्यालय का निर्माण हो रहा है। आज सोन बैराज का भूमि-पूजन हुआ है, इससे सिंचाई और पेयजल के लिए पर्याप्त जल उपलब्ध होगा। शीघ्र ही विद्यालय का निर्माण हो रहा है। आज सोन बैराज का भूमि-पूजन हुआ है, इससे सिंचाई और पेयजल के लिए पर्याप्त जल उपलब्ध होगा। शीघ्र ही विद्यालय का निर्माण हो रहा है।

सेवाओं में 33 प्रतिशत आरक्षण दिया जा रहा है। मुख्यमंत्री डॉ. यादव ने कहा कि लाइली बहना योजना की पात्र हितग्राहियों को रक्षाबंधन से पहले अतिरिक्त 250 रुपए शगुन के रूप में मिलेंगे। दीपावली के बाद भाई दूज से लाइली बहनों को हर महीने 1500 रुपए दिए जाएंगे। राज्य सरकार संकल्प पूरा करते हुए 2028 तक 3000 रुपए बहनों के खातों में भेजेगी। इस अवसर पर उन्होंने वीरगंगा रानी दुर्गावती और लोकमता अहिल्या बाई का स्मरण करते हुए कहा कि इनकी अद्भुत प्रशासन क्षमता आज भी हम सब का मार्गदर्शन कर रही है।

मुख्यमंत्री डॉ. मोहन यादव ने कहा कि प्रदेश के 2 करोड़ लोगों को गरीबी रेखा से ऊपर लाया गया है। प्रदेश की प्रति व्यक्ति आय एक लाख 52 हजार रुपए हो गई है। प्रदेश सरकार ने स्कूली

हेमंत खंडेलवाल बोले-कार्यकर्ताओं की बदौलत ही सबकुछ हूं

भोपाल में प्रदेश भाजपा के नए अध्यक्ष का हुआ स्वागत; दफ्तर में कर्मचारियों से भी मिले

स्वागत; दफ्तर में कर्मचारियों से भी मिले

भारतमत्त संवाददाता

भोपाल। मैं कार्यकर्ताओं की बदौलत ही सबकुछ हूं और उनके लिए अध्यक्ष नहीं बल्कि कार्यकर्ता ही हूं। इसी भाव से उनसे मिला करूंगा। भोपाल में पार्टी की जीत और मजबूती से ही प्रदेश की हमारी मजबूती दिखती है। यह कहना है प्रदेश भाजपा के नए अध्यक्ष हेमंत खंडेलवाल का। वे शुक्रवार को रविंद्र भवन में भाजपा भोपाल आयोजित स्वागत समारोह को संबोधित कर रहे थे। उन्होंने कहा कि बीजेपी के इस मंच पर 12 शेर ही बैठें हैं। जिन्होंने पार्टी को इतनी ऊंचाई पर लाने का काम किया है। पिछले चुनाव में नगर निगम और नगरपालिकाओं के सारे टिकट उन्होंने ही बांटे थे लेकिन उन्हें ही टिकट दिया जिसे कार्यकर्ताओं और विधायकों ने चाहा। कार्यक्रम में मंत्री विश्वास सारंग ने कहा कि हेमंत खंडेलवाल शरीर से छोटे जरूर हैं पर राजनीतिक सोच बड़ी है। संगठन और सरकार प्रदेश के विकास को

और तेजी से आगे बढ़ाएंगे। अगले चुनाव में भोपाल मध्य और भोपाल उत्तर में भी बीजेपी की जीत का संकल्प लेकर जाना है। यही वास्तविक स्वागत होगा। पूर्व विधायक ध्रुव नारायण सिंह ने



कहा कि नए अध्यक्ष जैसे बाहर से हैं, वैसे ही अंदर से सहज और सरल हैं। वहीं पूर्व मंत्री उमाशंकर गुप्ता ने कहा कि हेमंत खंडेलवाल के प्रदेश अध्यक्ष बनने के बाद कार्यक्रम में मौजूद हर कार्यकर्ता अपने को प्रदेश अध्यक्ष मानता है। यही उनकी

सहजता है। खंडेलवाल हमेशा पीछे रहकर काम करने वाले कार्यकर्ता हैं और उनके नेतृत्व में संगठन मजबूत होगा। पूर्व मंत्री उमाशंकर गुप्ता ने कहा कि हेमंत खंडेलवाल के प्रदेश अध्यक्ष बनने के बाद कार्यक्रम में मौजूद हर कार्यकर्ता अपने को प्रदेश अध्यक्ष मानता है। यही उनकी

आप केवल कर्मचारी नहीं, बल्कि इस विचार परिवार का अभिन्न हिस्सा हैं। जब कोई व्यक्ति लंबे समय तक किसी संस्था से जुड़ता है, तो वह उस संस्था की संस्कृति, विचार और कार्यपद्धति का सहभागी बन जाता है।

5.28 रु. ज्यादा वसूलने के खिलाफ 7 साल केस लड़ा

भारतमत्त संवाददाता

इंदौर। इंदौर में एक ग्राहक से छल के 5 रुपए 28 पैसे ज्यादा लेने के बदले रिलायंस फेश और सांची दुग्ध संघ को 5000 रुपए लौटाने होंगे। जिला उपभोक्त फोरम ने सात साल चले केस का फैसला ग्राहक के पक्ष में सुनाया है। वे कहते हैं लोग इस तरह ज्यादा वसूली को अकसर अनदेखा कर देते हैं। एजेंसियां ये ठगी कई लोगों से करती है। बात 31 मार्च 2018 की है। एडवोकेट नरेंद्र तिवारी ने ट्रेड सेंटर स्थित रिलायंस फेश के स्टोर से सांची छल के 10५१0 रुपए वाले 3 पाउच खरीदे। इसके बदले उनसे 35.28 लिए गए हैं। तिवारी ने तुरंत अपपत्ति जताई, लेकिन काउंटर से उनको रुपए नहीं लौटाए गए। बिल दिखाया तो संचालक ने कहा कि यह नियम है। यहां जो ज्यादा रुपए लिए गए हैं, उसका निजि है। उनसे सही कीमत ली गई है और 5.28 रुपए लौटाने से इनकार कर दिया। उन्होंने उपभोक्ता फोरम में केस दर्ज करा दिया। सात साल तक चले मामले में 40 बार सुनवाई हुई। अब फोरम ने आदेश दिया है कि रिलायंस फेश और सांची दुग्ध संघ तिवारी को 2.64-2.64 रुपए लौटाएं। साथ ही मानसिक प्रताड़ना के लिए 3,000 और केस खर्च के 2,000 रुपए भी दें।

भारतमत्त संवाददाता

भोपाल। भोपाल के रायसेन रोड स्थित पटेल कॉलोनी के विरुद्ध एफआईआर होगी। पिछड़ा वर्ग एवं अल्पसंख्यक कल्याण मंत्री कृष्णा गौर की नाराजगी के बाद नगर निगम ने पिपलानी थाने में एफआईआर के लिए आवेदन दिया है। कॉलोनाइजर ने निगम के प्लॉट ही बेच दिए। दूसरी ओर, लोगों को सुविधाएं भी नहीं दीं। 2 जुलाई को मंत्री गौर ने मंत्रालय में बैठक ली थी। इसमें बताया गया था कि पटेल नगर कॉलोनी में स्कूल, खेल

पटेल नगर के कॉलोनाइजर पर एफआईआर कराएगा निगम

मंत्री गौर की फटकार के बाद कार्रवाई; स्कूल के लिए छोड़ी जमीन 3.90 करोड़ में बेची

भारतमत्त संवाददाता

मैदान, पार्क आदि के लिए छोड़े गए भू-खंडों को नगर निगम के लिए सौंपने के स्थान पर कॉलोनाइजर ने बेच दिया। नगर निगम के स्वामित्व के इन भू-खंड को बेचने का अधिकार कॉलोनाइजर को नहीं है। कॉलोनाइजर द्वारा किया गया यह कृत्य आपराधिक है। इसके बाद मंत्री गौर ने नगर निगम के अधिकारियों को कॉलोनाइजर के विरुद्ध एफआईआर दर्ज कराने के निर्देश दिए थे। मंत्री गौर की नाराजगी के बाद सिटी प्लानर अनूप गोयल ने पिपलानी थाने में एफआईआर के लिए आवेदन दिया। इसमें बताया

कि सेक्टर-बी, डी और ई में 1.25 व खुले स्थानों की भूमि स्थानीय निकाय में समाहित होगी। इस प्रकार मेसर्स गंधर्व लैंड एवं फाईनेस प्राइवेट लिमिटेड और निगम के बीच एग्रीमेंट भी हुआ था। जिसमें निगम के आधिपत्य में सदैव खुली भूमि, पार्क, स्कूल, दवाखाना, खेल मैदान, सड़क आदि का आधिपत्य और स्वामित्व निगम का रहेगा। बावजूद कॉलोनाइजर अनुज ग्रोवर और संबंधित कंपनी ने ई ब्लॉक में अवैध रूप से निगम स्वामित्व की प्रायमरी स्कूल की 1.212 एकड़ जमीन जय प्रताप सिंह यादव एवं

कि सेक्टर-बी, डी और ई में 1.25 व खुले स्थानों की भूमि स्थानीय निकाय में समाहित होगी। इस प्रकार मेसर्स गंधर्व लैंड एवं फाईनेस प्राइवेट लिमिटेड और निगम के बीच एग्रीमेंट भी हुआ था। जिसमें निगम के आधिपत्य में सदैव खुली भूमि, पार्क, स्कूल, दवाखाना, खेल मैदान, सड़क आदि का आधिपत्य और स्वामित्व निगम का रहेगा। बावजूद कॉलोनाइजर अनुज ग्रोवर और संबंधित कंपनी ने ई ब्लॉक में अवैध रूप से निगम स्वामित्व की प्रायमरी स्कूल की 1.212 एकड़ जमीन जय प्रताप सिंह यादव एवं

कि सेक्टर-बी, डी और ई में 1.25 व खुले स्थानों की भूमि स्थानीय निकाय में समाहित होगी। इस प्रकार मेसर्स गंधर्व लैंड एवं फाईनेस प्राइवेट लिमिटेड और निगम के बीच एग्रीमेंट भी हुआ था। जिसमें निगम के आधिपत्य में सदैव खुली भूमि, पार्क, स्कूल, दवाखाना, खेल मैदान, सड़क आदि का आधिपत्य और स्वामित्व निगम का रहेगा। बावजूद कॉलोनाइजर अनुज ग्रोवर और संबंधित कंपनी ने ई ब्लॉक में अवैध रूप से निगम स्वामित्व की प्रायमरी स्कूल की 1.212 एकड़ जमीन जय प्रताप सिंह यादव एवं

अभिषेक आनंद को 3 करोड़ 90 लाख रुपए में 27 नवंबर-24 को बेच दी, जो कानूनन सही नहीं है। इसलिए कॉलोनाइजर पर केस दर्ज किया जाए। मंत्री गौर ने अफसरों से कॉलोनाइजर द्वारा विक्रय किए गए भू-खंड की रजिस्ट्री को शून्य कराने की प्रक्रिया भी शुरू करने को कहा है। साथ ही कॉलोनाइजर अन्य ओपन एरिया को विक्रय नहीं कर सके, इसकी व्यवस्था भी करने के निर्देश दिए हैं। पटेल नगर कॉलोनी 1960 के दशक में विकसित की गई थी। इसमें 700 से अधिक प्लॉट हैं।

ओबीसी रिजर्वेशन: सदन से सड़क तक लड़ाई लड़ेगी कांग्रेस

पटवारी ने ओबीसी वर्ग से किया आह्वान, कहा-एकजुट होकर सड़कों पर उतरें

भारतमत्त संवाददाता

भोपाल। मध्यप्रदेश के अन्य पिछड़ा वर्ग (ओबीसी) को 27 प्रतिशत आरक्षण का लाभ दिलाने के लिए कांग्रेस सदन से सड़क तक लड़ाई लड़ेगी। इसको लेकर प्रदेशभर में आंदोलन-प्रदर्शन किए जाएंगे। जिसमें लोकसभा में नेता प्रतिपक्ष राहुल गांधी भी शामिल होंगे। यह बात प्रदेश कांग्रेस अध्यक्ष जीतू पटवारी और मप्र विधानसभा में नेता प्रतिपक्ष उमंग सिंधार ने कही। वे आज (शनिवार) प्रदेश कांग्रेस कार्यालय में मीडिया से बात कर रहे थे। प्रेस वार्ता में मीडिया विभाग के अध्यक्ष मुकेश नायक, वरिष्ठ वकील वरुण ठाकुर एवं अन्य साथी उपस्थित रहे। पटवारी और सिंधार ने कहा कि मध्यप्रदेश की बीजेपी सरकार ने ओबीसी समाज के साथ धोखाधड़ी, विश्वासघात की सारी



हर्दें पार कर दी हैं। ओबीसी वर्ग को अपना हक न मिले, इसलिए सरकार संविधान के मूल ढांचे से खिलवाड़ कर रही है। संविधान में स्पष्ट है कि विधायिका से बने कानून का कार्यपालिका को अक्षरसः पालन

करना होगा। हाईकोर्ट भी स्पष्ट निर्देश दे चुका है पर मोहन सरकार ओबीसी को 27% आरक्षण के संवैधानिक हक से वंचित रख रही है। नेताओं ने कहा कि यह ओबीसी विरोधी मानसिकता का सबसे घिनौना और वरुण चेहरा

है। सरकार लोकतंत्र, संविधान और सामाजिक न्याय की हत्या कर रही है। बीजेपी की यह साजिश मध्य प्रदेश की 50% से अधिक आबादी को गुलाम बनाए रखने और उनके भविष्य को तबाह करने की है, जो अब बर्दाश्त नहीं होगा। उन्होंने बताया कि सदन से सड़क तक की लड़ाई में राहुल गांधी बुंदेलखंड के किसी जिले में प्रदर्शन में शामिल होंगे। जिसकी तारीख अभी तय नहीं है।नेताओं ने कहा कि 26 फरवरी 2025 को मध्य प्रदेश हाईकोर्ट ने कहा था कि ओबीसी को 27% आरक्षण देने पर कोई कानूनी रोक नहीं है। 7 अप्रैल 2025 को सुप्रीम कोर्ट ने %युथ फॉर इक्वलिटि% की याचिका को खारिज करते हुए दोहराया कि इस कानून पर कोई अड़चन नहीं है। इससे बीजेपी का हर बहाना फेल हो गया। फिर भी

ओबीसी विरोधी साजिश को अंजाम दे रही है। उन्होंने कहा कि 25 जून 2025 को सुप्रीम कोर्ट ने मुख्यमंत्री मोहन यादव की सरकार को कटघरे में खड़ा करते हुए सवाल किया था कि जब कोई कानूनी बाधा नहीं है, तो 27% आरक्षण लागू क्यों नहीं किया जा रहा? उन्होंने कहा कि सली 2019 में तत्कालीन मुख्यमंत्री कमलनाथ ने ओबीसी आरक्षण को 14% से बढ़ाकर 27% करने का क्रांतिकारी फैसला लिया था। यह निर्णय विधानसभा और कैबिनेट से मंजूरी पाकर लागू हुआ था, जो ओबीसी समाज के उत्थान और समानता का प्रतीक था, लेकिन बीजेपी ने सत्ता हथियाने के बाद इस हक को छीनने का घिनौना षड्यंत्र रचा और मध्य प्रदेश की 50% से अधिक आबादी को उगने का काला खेल खेला।

खुद को ज़र्र बताकर एक महीने बुजुर्ग का किया परेशान

भारतमत्त संवाददाता

भोपाल। भोपाल के अरेरा कॉलोनी में रहने वाले 68 वर्षीय बुजुर्ग के मोबाइल पर दिसंबर से लगातार अनजान नंबर से कॉल और मैसेज आने लगे। कॉल करने वाला खुद को सुप्रीम कोर्ट का जस्टिस बता रहा था। हैरानी की बात यह थी कि उसके वॉट्सऐप प्रोफाइल पर सुप्रीम कोर्ट के एक मौजूदा जस्टिस की फोटो लगी थी। डीपी देखकर बुजुर्ग भ्रमित हो गए और कुछ दिन तक बात करते रहे। धीरे-धीरे कॉल्स की टाइमिंग रात 12 बजे के बाद की होने लगी। मैसेजों की भाषा और विषय भी अजीब थे। थककर बुजुर्ग ने यह बात बेटे को बताई। बेटे ने हबीबगंज थाने में शिकायती आवेदन दिया। जांच के बाद अब अज्ञात आरोपी के खिलाफ एफआईआर दर्ज कर ली गई है। 24 दिसंबर 2024 को बुजुर्ग के मोबाइल पर कॉल आया। कॉल करने वाले ने कहा, मैं सुप्रीम कोर्ट का जस्टिस बोल रहा हूँ, आपकी बेटी मेरे बेटे के साथ पढ़ती है। इसके बाद लगातार वॉट्सऐप मैसेज भेजे जाने लगे। डीपी में सुप्रीम कोर्ट के जज की फोटो देखकर बुजुर्ग ने शुरुआत में विश्वास कर लिया।



युवक ने ऑटो का पीछा किया तो मारी गोली

ऑटो सवार ने बाइक को मारी थी टक्कर, पुलिस तलाश में जुटी

भारतमैत संवाददाता, ग्वालियर

ग्वालियर में एक ऑटो सवार बदमाश ने एक बाइक सवार युवक को सिर्फ इसलिए गोली मार दी क्योंकि ऑटो से कट लगने के बाद युवक ने उसका पीछा किया। गोली मारने के बाद बदमाश फरार हो गया, जबकि पेट में गोली लगने से बाइक सवार घायल हो गया है। घटना शनिवार रात ग्वालियर के बेहट थाना क्षेत्र की है। घायल को स्थानीय लोगों ने अस्पताल पहुंचाया और पुलिस को मामले की सूचना दी। फिलहाल युवक की हालत स्थिर बनी हुई है। पुलिस ने ऑटो सवार हमलावर के खिलाफ मामला दर्ज कर उसकी तलाश शुरू कर दी है। गांव गुहिसरपुरा, थाना बेहट निवासी सत्यभान पुत्र रामचरण गुर्जर शनिवार रात गोली लगने से घायल हुआ। जानकारी के अनुसार, सत्यभान शनिवार को बाइक से अपने दोस्त सुमित उर्फ करू के घर गया था। वहां से दोनों झिलमिल नदी के पास किसी से मिलने के लिए निकले थे। अभी वे कुछ ही दूरी पर पहुंचे थे कि सामने से तेज रफ्तार में आ रहे एक ऑटो ने उनकी बाइक को टक्कर मार दी, जिससे दोनों सड़क पर गिर पड़े। हादसे के बाद ऑटो चालक वाहन लेकर भाग गया। यह देख सत्यभान ने अपनी बाइक से उसका पीछा किया। रावली की घटिया के पास उसने ऑटो के आगे अपनी बाइक अड़ा दी। तभी ऑटो की



पिछली सीट पर बैठे एक बदमाश ने कट्टा निकालकर उस पर गोली चला दी। गोली सत्यभान के पेट में लगी और वह घायल होकर सड़क पर गिर पड़ा। इसके बाद एक राहगीर ने उसे अपनी चारपहिया वाहन से अस्पताल पहुंचाया, जबकि दोस्त ने उसके परिजनों को सूचना दी। पुलिस को जैसे ही घटना की जानकारी मिली, वह तुरंत अस्पताल पहुंची।

ऑटो छेड़कर भागे बदमाश चोरी का निकला वाहन

जब पुलिस ने क्षेत्र में घेराबंदी की, तो बदमाश जिस ऑटो में सवार थे, उसे रास्ते में छोड़कर भाग गए। पुलिस ने मौके पर पहुंचकर ऑटो को जब्त कर लिया। जब पुलिस ने ऑटो के रजिस्ट्रेशन नंबर की जांच की, तो पता चला कि यह ऑटो चोरी का है। अब पुलिस यह पता लगाने में जुटी है कि यह ऑटो कब और कहाँ से चोरी हुआ था।

जामा मस्जिद में आयोजित शहादत नामा सम्पन्न, तबरुक वितरित



बबीना (झांसी)। जामा मस्जिद बबीना में हुसैनी जलसा कमेटी बबीना के तत्वावधान में इमाम हुसैन की शहादत की याद में आठवें दिन का विशेष प्रोग्राम आयोजित किया गया। इस अवसर पर गमगीन माहौल में शहादत नामे का बयानों के साथ समापन किया गया। कार्यक्रम के अंत में हुसैनी कमेटी द्वारा तबरुक (प्रसाद) का आयोजन किया गया, जिसमें क्षेत्र के सभी लोगों ने भाग लिया। कमेटी के सदस्यों ने पूरे आयोजन को शांतिपूर्ण और अनुशासित ढंग से संपन्न कराया। इस अवसर पर पत्रकार

शेख मुख्तार भोलू कुरेशी, अफज़ल खान पठान, वकील मंसूरी, शाहरुख मंसूरी, साहिल मंसूरी, सोहेल मंसूरी, हासिर खान मंसूरी, संजय मंसूरी, अब्दुल मंसूरी आबिद मंसूरी, अनीस, हारुन, जमील, मोहसिन मंसूरी हाजी मुन्ना, हाजी कल्लन एवं चांद कोंच बाला सहित अन्य सहयोगी उपस्थित रहे। और कार्यक्रम को सफल बनाने में महत्वपूर्ण योगदान दिया। कमेटी ने सभी उपस्थित अमाम एवं क्षेत्रवासियों का आभार व्यक्त किया और कार्यक्रम में शांति, एकता एवं भाईचारे का संदेश देने पर जोर दिया।

रेनू को आशीर्वाद एवं उपहार देकर डॉ. संदीप ने निभाया मानव धर्म



झाँसी। संघर्ष सेवा समिति अब तक कई कन्याओं के विवाह आयोजित कर चुकी है और सैकड़ों कन्याओं के विवाह में सामाजिक और आर्थिक रूप से सहयोग भी करती आ रही है। इसी क्रम में उलाव गेट अंदर निवासी रेनू को डॉ. संदीप सरावगी ने संघर्ष सेवा समिति परिवार में एक और सदस्य के रूप में सम्मिलित किया। रेनू कपड़े की दुकान पर काम कर अपना भरण पोषण स्वयं कर रही हैं, उनके पिता का पूर्व में ही स्वर्गवास हो चुका है उनकी माँ विमला वर्मा ने अपनी बेटी के होने वाले विवाह में बड़े भाई की तरह डॉ. संदीप सरावगी को आमंत्रित किया। विवाह की पूर्व संध्या पर संघर्ष सेवा समिति कार्यालय पर रेनू अपने परिजनों के साथ पहुंची जहां उन्हें उपहार के रूप में किचन सेट, साड़ी, सूटकेस व अन्य सामान भेंटकर दंपत्य जीवन में प्रवेश की अग्रिम शुभकामनायें दीं। कार्यालय पर उपस्थित इस्कॉन मंदिर से पथारे महेश्वर चंद्र दास, गोविंद प्रभु, दामोदर बंधु प्रभु ने भी रेनू को आशीर्वाद व उज्ज्वल भविष्य की शुभकामनायें दीं एवं डॉ. संदीप के कार्यों की भी खुलकर सराहना की।

साथ ही जानकारी देते हुए बताया 14, 15 व 16 जुलाई को क्राफ्ट मेला मैदान में भव्य धार्मिक कार्यक्रम आयोजन किया जा रहा है जिसमें जनपद की समस्त जनता को आमंत्रित किया गया है। इस अवसर पर रेनू ने कहा संघर्ष सेवा समिति परिवार में जुड़कर घर जैसा माहौल देखने को मिला। संदीप भईया से मिल कर हमें बहुत अच्छा लगा, एक भाई व पिता के रूप में डॉ. संदीप सहयोग के लिये सदैव तत्पर रहते हैं। इस अवसर पर डॉ. संदीप ने कहा रेनू जीवन भर खुश रहें, यही ईश्वर से कामना करते हैं और कभी भी कोई समस्या बहन या बेटी को हुई तो हमारा पूरा संगठन हमेशा उसके साथ है। इस अवसर पर गीता वर्मा, ज्वाला प्रसाद, प्रीतम सिंह प्रेमी, चंदन वर्मा, वर्षा वर्मा, ब्रजकिशोर, कमल मेहता, मास्टर मुनालाल, बाँबी, नेहा चाचरा बहल (चाहत कवियत्री), सूरज रायकवार, राजू सेन, आशीष विश्वकर्मा, सुशांत गोडा, संदीप नामदेव, महेंद्र रायकवार, बसंत गुप्ता, दीक्षा साहू, राकेश अहिरवार, कमल मेहता आदि उपस्थित रहे।

भंवरपुरा थाना से वाहन चोर भागा, दो दिन बाद मिला

भारतमैत संवाददाता, ग्वालियर

ग्वालियर के घाटीगांव सर्कल स्थित भंवरपुरा थाना परिसर से एक वाहन चोरी का संदेही भाग गया था। तीन दिन पहले इस संदेही को वाहन चोरी के शक में पुलिस ने पकड़ा था, लेकिन उसे कोर्ट में पेश नहीं किया गया। यह भी सामने आया है कि पूछताछ के दौरान उसने कुछ चोरी के वाहनों से संबंधित अहम सुराग भी दिए थे।

गुरुवार-शुक्रवार दरम्यानी रात करीब 2 बजे, जब थाना के पूछताछ कक्ष की निगरानी कर रहे पुलिसकर्मी को झपकी लगी, उसी दौरान संदेही फरार हो गया। पुलिस ने उसे जंगल से



वाहन चोरी के शक में पकड़ाया था, दीवान की झपकी लगते ही भाग गया

लेकर शहर तक तलाशा, लेकिन वह नहीं मिला। बाद में वह भितरवार में मिला, जहां परिजन उसे खुद थाना पुलिस के पास छोड़ गए।

वाहन चोरी के शक में पकड़ाया था छोटू

तीन दिन पहले भंवरपुरा थाना पुलिस ने वाहन चोरी के संदेह में भंवरपुरा निवासी छोटू आदिवासी को हिरासत में लिया था। पुलिस ने उसे थाना लाने के बाद कोर्ट में पेश नहीं किया और लगातार तीन दिन तक उससे पूछताछ की जा रही थी। इस

दौरान उसने कुछ अहम जानकारियां भी दीं, जिससे चोरी के वाहनों के संबंध में सुराग मिले। हालांकि पुलिस ने उसे अभी तक अपनी गिरफ्तारी सूची में दर्ज नहीं किया था।


गुरुवार-शुक्रवार की रात करीब 2 से 3 बजे के बीच, जब पूछताछ कक्ष की निगरानी कर रहे दीवान (हवलदार) रामअवतार सोलंकी को झपकी लगी, तो छोटू आदिवासी मौके से फरार हो गया। सुबह 3 बजे जब दीवान की नौद खुली, तो उसने देखा कि छोटू आदिवासी थाना में मौजूद नहीं है। इसके बाद थाना प्रभारी दीपक

भदौरिया को तुरंत सूचना दी गई।

जंगल में तलाश, लेकिन भितरवार में मिला संदेही

छोटू आदिवासी के थाना से लापता होने के बाद शुक्रवार पूरे दिन और शनिवार शाम तक पुलिस और परिजनों ने उसे जंगल में तलाश, लेकिन उसका कोई सुराग नहीं मिला। भंवरपुरा और आसपास का क्षेत्र घने जंगल से घिरा हुआ है, जहां मोबाइल नेटवर्क भी नहीं मिलता। इस घटना से पुलिस की चिंता इसलिए भी बढ़ गई थी,

क्योंकि कुछ समय पहले भी जुए के संदेह में एक युवक को बिजौली में पकड़ा गया था, जो बाद में जंगल में भाग गया और उसकी लाश दो दिन बाद जंगल में मिली थी। पुलिस ने परिजनों को आश्वासन दिया था कि वह दो दिन में छोटू को तलाश कर सुरक्षित वापस ले आएगी। इसी दौरान परिजनों को सूचना मिली कि छोटू भितरवार में किसी रिश्तेदार के यहां पहुंच गया है। सूचना मिलने पर परिजन उसे लेकर थाना पहुंचे, जहां पुलिस ने उससे पूछताछ कर आगे की कार्रवाई की।



नरेन्द्र मोदी, प्रधानमंत्री

डॉ. मोहन यादव, मुख्यमंत्री

राष्ट्रीय एकता और संवैधानिक अखंडता के प्रणेता

डॉ. श्यामा प्रसाद मुखर्जी को

कोटि कोटि नमन

125^{वें}

जन्म दिवस के अवसर पर

एक देश एक विधान

राज्य स्तरीय कार्यक्रम

मुख्य अतिथि

डॉ. मोहन यादव

मुख्यमंत्री, मध्यप्रदेश

6 जुलाई, 2025 । सायं 6:30 बजे

हंसध्वनि सभागार, रवीन्द्र भवन, भोपाल

- मुख्य कार्यक्रम -

प्रदर्शनी

डॉ. श्यामा प्रसाद मुखर्जी का जीवन और विरासत

लघु फिल्म प्रदर्शन

डॉ. श्यामा प्रसाद मुखर्जी जीवन अवदान केंद्रित

वैचारिक सत्र

"संवैधानिक एकीकरण के प्रणेता डॉ. श्यामा प्रसाद मुखर्जी"

सीधा प्रसारण

 @Cmmadhyapradesh @jansamparkmadhyapradesh

 @Cmmadhyapradesh @jansamparkMP

 JansamparkMP

प्रवेश निःशुल्क



फॉक्सकॉन तकनीकी ग्रुप ने भारत में काम कर रहे चीनी इंजीनियरों को स्वदेश लौटने को कहा

मुंबई
भारत में कारोबार फैलाने की अमेरिकी टेक कंपनी एप्पल की योजना को करारा झटका लगा है। इसका कारण ये है कि फॉक्सकॉन तकनीकी ग्रुप ने भारत में आईफोन संयंत्रों में काम करने वाले चीन के इंजीनियरों को स्वदेश लौट जाने के लिए कहा है। फॉक्सकॉन के कदम से 'आईफोन 17' तैयार होने की योजना खटाई में पड़ सकती है। एप्पल सितंबर मध्य तक 'आईफोन 17' बाजार में पेश करना चाह रही है।

'आईफोन 17' तैयार होने की योजना खटाई में पड़ सकती

सूत्रों का कहना है कि संभवतः चीन सरकार के निर्देश के बाद फॉक्सकॉन ने फैसला लिया होगा। चीन सरकार भारत में 'आईफोन 17' जैसे नए फोन बनाने में इस्तेमाल होने वाली स्मार्टफोन मशीन आयात की मंजूरी देने में पहले से ही आनाकानी कर रही है। इन दोनों कारणों से

भारत में आईफोन बनाने के लिए जरूरी प्रशिक्षण कार्यों पर भी असर हो सकता है। इसके साथ चीन से विनिर्माण तकनीक के हस्तांतरण की प्रक्रिया को भी झटका लगेगा और उत्पादन लागत बढ़ जाएगी। दिलचस्प बात है कि फॉक्सकॉन ने 15 जुलाई तक भारत में 1,000 नए कर्मचारियों को भर्ती की योजना तैयार रखी थी।

सूत्र ने कहा कि इन नई भर्तियों के साथ इसके कर्मचारियों की संख्या बढ़कर 40,000 तक पहुंच जाती। सूत्रों ने खुलासा किया कि

फॉक्सकॉन चीनी तकनीकी विशेषज्ञों की जगह वियतनाम के इंजीनियरों को नियुक्त कर सकती है। अपने इंजीनियरों को वापस बुलाने के चीन सरकार के कदम के पीछे उसकी संरक्षणवादी मानसिकता है। वहां की सरकार भारत को तकनीक हस्तांतरण एवं उपकरणों के निर्यात में भी अड़ना लगा रही है। फॉक्सकॉन के कदम पर इलेक्ट्रॉनिक्स एवं सूचना-प्रौद्योगिकी मंत्रालय के एक वरिष्ठ अधिकारी ने कहा, 'हमें इससे कोई खास दिक्कत होती नहीं दिख रही है।

न्यूज़ ब्रीफ

वरिष्ठ नौकरशाह एपी दास जोशी खाद्य प्रसंस्करण उद्योग के सचिव नियुक्त

नई दिल्ली। केंद्र सरकार ने वरिष्ठ नौकरशाह एपी दास जोशी को खाद्य प्रसंस्करण उद्योग का सचिव नियुक्त किया है। कार्मिक मंत्रालय के जारी आदेश में कहा गया है कि मंत्रिमंडल की नियुक्ति समिति ने खाद्य प्रसंस्करण उद्योग मंत्रालय में सचिव के रूप में एपी दास जोशी की नियुक्ति को मंजूरी दे दी है। असम-मेघालय कांड के 1994 बैच के भारतीय प्रशासनिक सेवा (आईएएस) के वरिष्ठ अधिकारी जोशी वर्तमान में कार्मिक एवं प्रशिक्षण विभाग (डीओपीटी) में अतिरिक्त सचिव हैं। खाद्य एवं सार्वजनिक वितरण सचिव संजीव चोपड़ा इस वर्ष 31 मई को सुब्रत गुप्ता के सेवानिवृत्त होने के बाद से खाद्य प्रसंस्करण उद्योग का अतिरिक्त प्रभार संभाल रहे हैं।

मॉयल ने जून में रिकॉर्ड 1.68 लाख टन मैंगनीज अयस्क का किया उत्पादन



नई दिल्ली। सार्वजनिक क्षेत्र की कंपनी मॉयल लिमिटेड ने जून महीने में 1.68 लाख टन मैंगनीज अयस्क का उत्पादन किया है, जो पिछले वर्ष की इसी अवधि की तुलना में 2 फीसदी अधिक है। कंपनी ने अपनी स्थापना के बाद से रिकॉर्ड तिमाही उत्पादन दर्ज किया है। इसका मंत्रालय के मुताबिक चालू वित्त वर्ष 2025-26 की पहली तिमाही (अप्रैल-जून) की अवधि के दौरान मॉयल लिमिटेड का 5.02 लाख टन का अबतक का सर्वश्रेष्ठ तिमाही उत्पादन रहा, जो पिछले वर्ष की इसी अवधि की तुलना में 6.8 फीसदी अधिक है। इसके अलावा 34,900 मीटर की अबतक की सर्वश्रेष्ठ प्रथम तिमाही अन्वेषीकरण ड्रिलिंग है, जो पिछले वर्ष की इसी अवधि की तुलना में 16.2 फीसदी अधिक है। मॉयल लिमिटेड के अध्यक्ष सह-प्रबंध निदेशक अजित कुमार खखसेना ने कंपनी के परिणामों पर संतोष व्यक्त करते हुए कहा कि वित्त वर्ष 2025-26 की अप्रैल-जून तिमाही में कंपनी का शानदार प्रदर्शन कंपनी की मजबूत बुनियाद और निरंतर विकास की संभावनाओं को दर्शाता है। मैंगनीज अयस्क का खनन करने वाली सार्वजनिक क्षेत्र की मॉयल लिमिटेड भारत सरकार के इस्पात मंत्रालय के अधीन एक मिनीरल कंपनी है।

मुकेश बना रहे नई कंपनी नाम रखा न्यू रिलायंस कंज्यूमर प्रोडक्ट्स लिमिटेड



नई दिल्ली। रिलायंस के चेयरमैन मुकेश अंबानी रिलायंस इंडस्ट्रीज लिमिटेड (आरआईएल) ने अपने सभी तेजी से विकसित होने वाले उपभोक्ता सामान (एफएमसीजी) ब्रांड्स को अलग करने का बड़ा फैसला लिया है। ये ब्रांड अभी रिलायंस की रिटेल कंपनियों आरआरवीएल, आरआरएल, आरसीपीएल के अंदर थे। अब इन्हें एक नई अलग कंपनी में रखा जाएगा, जिसका नाम न्यू रिलायंस कंज्यूमर प्रोडक्ट्स लिमिटेड होगा। यह नई कंपनी जियो प्लेटफॉर्म की तरह सीधे आरआईएल की सहायक कंपनी होगी। यह जियो प्लेटफॉर्म की तरह सीधे आरआईएल की सहायक कंपनी होगी मीडिया रिपोर्ट के मुताबिक इस बदलाव का मुख्य कारण है कि इन एफएमसीजी ब्रांड्स को विशेष और पूरा ध्यान मिल सके। रिलायंस का कहना है कि एफएमसीजी का बिजनेस पूरी तरह अलग है। इसमें ब्रांड बनाना, उत्पादों पर रिसर्च करना, उन्हें बनाना, बांटना और उनकी मार्केटिंग करना है। इसके लिए अलग कोशल और विशेषज्ञता की जरूरत होती है, जो सामान्य रिटेल बिजनेस से अलग है। नेशनल कंपनी लॉ ट्रिब्यूनल के एक आदेश में भी कहा गया है कि यह कदम एक अलग तरह के निवेशकों को आकर्षित करेगा। मुकेश अंबानी पहले ही अपनी रिटेल और टेलीकॉम कंपनियों के लिए आईपीओ लाने का संकेत दे चुके हैं। कंपनी के लोगों का मानना है कि यह रीस्ट्रक्चरिंग रिटेल बिजनेस को शेयर बाजार में लाने की तैयारी है। एफएमसीजी बिजनेस को अलग करने से रिटेल कंपनी का वैल्यूएशन बेहतर होगा। फिलहाल रिलायंस रिटेल वेंचर्स लिमिटेड (आरआरवीएल) का वैल्यूएशन 100 अरब डॉलर यानी करीब 8.5 लाख करोड़ रुपये से भी ज्यादा है, जो इसके आईपीओ को हाल के सबसे बड़े आईपीओ में से एक बना सकता है।

ग्लोबल मार्केट से पॉजिटिव संकेत एशिया में भी तेजी का रुख

नई दिल्ली
ग्लोबल मार्केट से पॉजिटिव संकेत मिल रहे हैं। अमेरिकी बाजार पिछले सत्र के बाद मजबूती के साथ बंद होने में सफल रहे। डाउजॉन्स पयूचर्स भी बढ़त के साथ कारोबार करता हुआ नजर आ रहा है। यूरोपीय बाजार पिछले सत्र का कारोबार करने के बाद मिले-जुले परिणाम के साथ बंद हुए। वहीं एशियाई बाजारों में भी आमतौर पर खरीदारी का जोर बना हुआ नजर आ रहा है।

अमेरिकी बाजार में पिछले सत्र के दौरान उत्साह का माहौल बना रहा, जिसके कारण डॉलर स्ट्रीट के सूचकांक बहुत के साथ बंद हुए। एस एंड पी 500 इंडेक्स 0.47 प्रतिशत की मजबूती के साथ 6,227.42 अंक के स्तर पर बंद हुआ। इसी तरह नैस्डेक ने 190.24 अंक यानी 0.94 प्रतिशत की छलांग लगा कर 20,393.13 अंक के स्तर पर पिछले सत्र के कारोबार का अंत किया। डाउजॉन्स पयूचर्स भी फिलहाल 0.16 प्रतिशत की तेजी के साथ 44,556.07 अंक के स्तर पर कारोबार करता हुआ नजर आ रहा है।

यूरोपीय बाजार में पिछले सत्र के दौरान मिला-जुला कारोबार होता रहा। एफटीएसई इंडेक्स 0.12 प्रतिशत की गिरावट के साथ 8,774.69 अंक के स्तर पर बंद हुआ। इसके विपरीत सीएसई इंडेक्स ने 0.98 प्रतिशत उछल कर 7,738.42 अंक के स्तर पर पिछले सत्र के कारोबार का अंत किया। इसके अलावा डीएएक्स इंडेक्स 116.82 अंक यानी 0.49 प्रतिशत की बढ़त के साथ 23,790.11 अंक के स्तर पर बंद हुआ।

एशियाई बाजार में भी आम तौर पर तेजी का माहौल बना हुआ है। एशिया के 9 बाजार में से 7 के सूचकांक बहुत के साथ हरे निशान में कारोबार कर रहे हैं, जबकि 2 सूचकांक गिरावट के साथ लाल निशान में बने हुए हैं। हंग सेंग इंडेक्स 250.79 अंक यानी 1.04 प्रतिशत की कमजोरी के साथ 23,970.62 अंक के स्तर पर कारोबार कर रहा है। इसी तरह स्ट्रेट्स टाइम्स इंडेक्स 0.14 प्रतिशत फिसल कर 4,005.31 अंक के स्तर पर

पहुंचा हुआ है। दूसरी ओर, गिफ्ट निफ्टी 0.05 प्रतिशत की तेजी के साथ 25,543.50 अंक के स्तर पर कारोबार कर रहा है। इसी तरह निककेई इंडेक्स

0.11 प्रतिशत की बढ़त के साथ 39,807.98 अंक के स्तर पर पहुंचा हुआ है। ताइवान वेटेड इंडेक्स में अच्छी तेजी नजर आ रही है।



ईटीएफ में पांच सालों में हुई पांच गुना बढ़ोतरी, निवेशकों की बनी पसंद

नई दिल्ली। भारत में एक्सचेंज-ट्रेडेड फंड्स ने पिछले पांच सालों में रफ्तार पकड़ ली है। मार्च 2025 तक इनका एसेट अंडर मैनेजमेंट पांच गुना से बढ़कर 8.38 लाख करोड़ हो गया है, जो मार्च 2020 में मात्र 1.52 लाख करोड़ था। एक रिपोर्ट के मुताबिक ईटीएफ अब कुल म्युचुअल फंड एयूएम का 13 फीसदी हिस्सा बन चुके हैं, जबकि 2020 में यह हिस्सा 7 फीसदी ही था। रिपोर्ट के मुताबिक पिछले पांच सालों में न केवल निवेश की राशि बढ़ी है, बल्कि स्कॉप्स की संख्या भी तीन गुना हो गई। 2022 में सिल्वर-समाहित कर्मोडिटी ईटीएफ के आगमन ने निवेशकों को और ज्यादा विकल्प दिए हैं। मार्च 2020 में जहां ईटीएफ में रिटेल निवेशकों की एयूएम सिर्फ 5,335 करोड़ थी, वहीं मार्च 2025 तक यह बढ़कर 17,800 करोड़ से ज्यादा हो गई है। वहीं रिटेल फॉलोयर्स की संख्या 23.22 लाख से उछलकर 2.63 करोड़ पर पहुंच गई यानी दस गुना से ज्यादा की वृद्धि हुई है। जेरोधा के सीईओ का मानना है कि यह रुझान भारतीय ईटीएफ सेक्टर की परिपक्वता का संकेत है। ईटीएफ में ट्रेडिंग भी तेजी से बढ़ी है। वित्त वर्ष 2019-20 में ईटीएफ ट्रेडिंग वॉल्यूम 51,101 करोड़ था, जो 2024-25 में बढ़कर 3.83 लाख करोड़ हो गया यानी सात गुना से ज्यादा इसमें बढ़ोतरी हुई है। सिर्फ पिछले एक साल में ही ट्रेडिंग वॉल्यूम दोगुना हुआ है। रिपोर्ट के मुताबिक कुल ईटीएफ निवेश का औसतन 80 फीसदी हिस्सा इंडिटी आधारित ईटीएफ में है, जो दर्शाता है कि शेयर बाजार में हिस्सेदारी के लिए यह उत्पाद तेजी से निवेशकों की पसंद बन रहा है।

पहुंचा हुआ है। दूसरी ओर, गिफ्ट निफ्टी 0.05 प्रतिशत की तेजी के साथ 25,543.50 अंक के स्तर पर कारोबार कर रहा है। इसी तरह निककेई इंडेक्स 0.11 प्रतिशत की बढ़त के साथ 39,807.98 अंक के स्तर पर पहुंचा हुआ है। ताइवान वेटेड इंडेक्स में अच्छी तेजी नजर आ रही है।

माइक्रोसॉफ्ट कंपनी फिर 9 हजार कर्मचारियों की करेगी छंटनी



माइक्रोसॉफ्ट कंपनी ने एक बार फिर कर्मचारियों की छंटनी का ऐलान किया है। एक रिपोर्ट के मुताबिक कंपनी अपने वैश्विक कार्यालय के 4 फीसदी यानी कि करीब 9000 कर्मचारियों की छंटनी करने जा रही है। यह 2023 के बाद कंपनी की सबसे बड़ी छंटनी होगी। जून 2024 तक माइक्रोसॉफ्ट में करीब 2,28,000 कर्मचारी काम कर रहे थे। इस नई छंटनी की पुष्टि के लिए कंपनी ने रॉयटर्स के सवालों का जवाब नहीं दिया। मीडिया रिपोर्ट में एक रिपोर्ट के हवाले से बताया गया कि माइक्रोसॉफ्ट विशेष रूप से बिक्री विभाग में हजारों कर्मचारियों हटाने की योजना बना रही है। इससे पहले मई 2025 में भी कंपनी ने करीब 6,000 कर्मचारियों को निकाल दिया था। माइक्रोसॉफ्ट अकेली ऐसी कंपनी नहीं है जो इस तरह के फैसले ले रही है। अमेरिका में कई बड़ी कंपनियों ने आर्थिक अनिश्चितता और संचालन लागत में कटौती के चलते 2025 में छंटनियों की थी।

अगर करदाता ने छुपाई आय.....आयकर विभाग लगा देगा 200 प्रतिशत जुर्माना

नई दिल्ली
अगर कोई करदाता अपनी आय छिपाता है, आय के स्रोत नहीं बताता या गलत तरीके से टैक्स छूट का दावा करता है, तब उस करदाता को भारी जुर्माना या कानूनी कार्रवाई का सामना करना पड़ सकता है। चाहे यह गलती अनजाने में हो या जानबूझकर हुई हो, आयकर विभाग के पास गडबडियों का पता लगाने के लिए मजबूत सिस्टम और सख्त डंड लगाने या मुकदमा चलाने का कानूनी प्रावधान मौजूद है। इस बारे में चार्टर्ड अकाउंटेंट बताते हैं कि कानून क्या कहता है और करदाताओं को किन बातों का विशेष ध्यान रखना चाहिए।

सीए के अनुसार, आयकर अधिनियम के अलग-अलग प्रावधानों के तहत जुर्माना इसपर निर्भर करता है कि गडबड़ी किस प्रकार की है। यदि करदाता ने अपनी आय कम दिखाई है, तब कार्रदाताओं को उस अतिरिक्त आय पर देय टैक्स का 50 प्रतिशत जुर्माने के रूप में देना पड़ सकता है।

यदि कोई करदाता जानबूझकर गलत जानकारी देता है, जैसे फर्जी बिल या झूठे दावे करता है, तब उस आय पर देय टैक्स का 200 प्रतिशत जुर्माना लगाया जा सकता है। आय छिपाने के मामले में यह प्रावधान पुराने असेसमेंट वर्षों (वित्त वर्ष 2016-17 से पहले) के लिए लागू होता है। इसमें बचाए

गए टैक्स का 100 प्रतिशत से लेकर 300 प्रतिशत तक जुर्माना लगाया जा सकता है। यदि कोई निवेश स्पष्ट रूप से घोषित नहीं किया गया है, तब उस पर 60 प्रतिशत टैक्स, सर्चार्ज और सेंस के साथ-साथ 10 प्रतिशत अतिरिक्त जुर्माना लगाया जाता है।

इतना ही नहीं अगर कोई व्यक्ति जानबूझकर टैक्स चोरी करता है, तब उस पर मुकदमा चल



अडानी ग्रुप 'एक कारोबार, एक कंपनी' की बना रहा रणनीति

एक छत के नीचे लाएगा सभी सीमेंट कंपनियों को, अल्ट्राटेक को देगा टक्कर

नई दिल्ली
अडानी समूह ने 'एक कारोबार, एक कंपनी' रणनीति के तहत अपने सभी सीमेंट कारोबार को एक ही कंपनी के तहत एकीकृत करने की प्रक्रिया शुरू कर दी है। इसके जरिये कंपनी अपने सीमेंट कारोबार को सुचारु एवं व्यवस्थित करना चाहती है जहां अंबुजा और एसीसी दोनों प्रमुख ब्रांड मौजूद हों।



समूह ने इस एकीकरण योजना के तहत हाल में अधिग्रहीत अपनी दो कंपनियों सांघी इंडस्ट्रीज और पेना सीमेंट को अंबुजा सीमेंट्स में विलय करने की प्रक्रिया शुरू कर दी है।

मीडिया रिपोर्ट में इस मामले को जानने वालों ने बताया कि यह प्रक्रिया दिसंबर तक पूरी होने की उम्मीद है। समूह ने मूल ब्रांड के तौर पर 'अडानी सीमेंट' बढ़ावा देने की योजना बनाई है। उसने ब्रांड जागरूकता की प्रक्रिया पहले ही शुरू कर दी है। सूत्रों के मुताबिक पिछले साल अक्टूबर में सीके बिड़ला ग्रुप से अधिग्रहित ओरियंट सीमेंट अब अडानी सीमेंट के तहत एक विनिर्माण इकाई के तौर पर काम करेगी। अधिकारियों ने कहा कि विरासती ब्रांड और मूल्य निर्धारण में अंतर के बावजूद मायात्मक लिहाज से ओरियंट सीमेंट को बिना कोई नुकसान पहुंचाए आसानी से एकीकृत किया जा चुका है। ओरियंट सीमेंट के करीब 60 फीसदी डीलरों ने अंबुजा और एसीसी उत्पादों का स्टॉक रखना पहले ही शुरू कर दिया है। इसके जमीनी स्तर पर ब्रांड एकीकरण का संकेत मिलता है। इस रणनीति का उद्देश्य परिचालन को सरल बनाते हुए लागत को घटाना और बाजारों में

ब्रांडों की मौजूदगी को बेहतर करना है। पिछले एक साल में कई आक्रामक अधिग्रहण करने के बाद अडानी ग्रुप ने सीमेंट क्षेत्र में अपनी योजनाओं को आगे बढ़ाने के लिए पहल की है।

कई सीमेंट इकाइयों के विलय के बाद सुदृढ़ीकरण की भी योजना है। इसके तहत अंबुजा सीमेंट्स अपनी सहायक कंपनी एसीसी के साथ विलय पर गंभीरता से विचार कर सकती है। करीब 14 करोड़ टन क्षमता वाली अडानी ग्रुप की सभी सीमेंट परिसंपत्तियां एक ही छत के नीचे आ जाएंगी। इससे उद्योग की अग्रणी कंपनी अल्ट्राटेक को टक्कर देने में मदद मिलेगी। बता दें अडानी ग्रुप फिलहाल देश की दूसरी सबसे बड़ी सीमेंट कंपनी है। उसने सालाना 20 अरब डॉलर के पूंजीगत व्यय की योजना बनाई है। इसके तहत वह 2030 तक 20 करोड़ टन क्षमता हासिल करने का लक्ष्य रख रही है। अंबुजा सीमेंट्स का शेयर 2.5 फीसदी बढ़त के साथ 594 रुपये पर बंद हुआ जिससे उसका कुल बाजार मूल्यांकन 1.46 लाख करोड़ रहा।



ओमंग कुमार की फिल्म सिला में नजर आएंगे हर्षवर्धन राणे

सनम तेरी कसस फिल्म से सबके दिलों में छा जाने वाले अभिनेता हर्षवर्धन राणे अब एक शानदार फिल्म में नजर आने वाले हैं, जिसका पोस्टर और टाइटल रिलीज कर दिया गया है। बीते दिनों अभिनेता को इस आगामी फिल्म की तैयारी करते हुए देखा गया था।

हर्षवर्धन राणे की आगामी फिल्म का फर्स्ट लुक रिलीज कर दिया गया है। इसे अभिनेता ने अपने इंस्टाग्राम पर शेयर किया है। इस पोस्टर में अभिनेता के साथ सादिया खतीब नजर आ रही हैं, जिसमें एक्टर ने सादिया को जोर से पकड़ रखा है। इसके साथ ही दोनों को घायल अवस्था में देखा जा सकता है, जिसमें वे खून से लथपथ दिख रहे हैं। इस पोस्टर को रिलीज करते हुए फिल्म निर्माताओं ने फिल्म के टाइटल का भी एलान कर दिया है। इस फिल्म का नाम है सिला।

फिल्म के बारे में

हर्षवर्धन राणे और सादिया खतीब की आगामी फिल्म सिला का निर्देशन ओमंग कुमार कर रहे हैं। इसके अलावा आपको बताते चलें कि फिल्म में निगेटिव रोल में करणवीर मेहरा नजर आएंगे। वहीं इस फिल्म की शूटिंग कल यानी 01 जुलाई से शुरू हो रही है। इस फिल्म का दर्शकों को बड़ी बेसब्री से इंतजार है। नेटिजंस कमेंट सेक्शन में लिखा रहे हैं कि पोस्टर से लग रहा है कि फिल्म शानदार साबित होगी। हर्षवर्धन राणे का वर्कफ्रंट हर्षवर्धन राणे के वर्कफ्रंट की बात करें तो वे फिल्म एक दीवाने की दीवानियत में नजर आएंगे। यह फिल्म इसी साल रिलीज होने वाली है। फिल्म 02 अक्टूबर 2025 को सिनेमाघरों में दस्तक देगी। फिल्म का निर्देशन मिलाप जावेरी द्वारा किया गया है। फिल्म में अभिनेता के साथ सोनम बाजवा मुख्य भूमिका में नजर आएंगी।



डिजिटल डेब्यू को तैयार वाणी; पहली बार इस अंदाज में आएंगी नजर

हाल ही में अजय देवगन के साथ 'रेड 2' में नजर आई अभिनेत्री वाणी कपूर अब अपना डिजिटल डेब्यू करने जा रही हैं। वो यशराज के नए शो में नजर आने वाली हैं, जो नेटपिलव्स पर रिलीज होना है। नेटपिलव्स इंडिया ने अपनी नई सीरीज का पोस्टर जारी कर दिया है, इसमें वाणी कपूर प्रमुख भूमिका में नजर आने वाली हैं। पोस्टर के साथ ही इसकी रिलीज डेट भी सामने आ गई है।

नेटपिलव्स की ओर से अपनी नई सीरीज 'मंडाला मर्डर्स' का पोस्टर जारी किया गया है। पोस्टर में वाणी कपूर के साथ सुरवीन चावला, 'गुलक' फेम एक्टर वैभव राज गुप्ता और अभिनेत्री श्रिया पिलगांवकर नजर आ रही हैं। पोस्टर में वाणी बंदूक ताने दिख रही हैं, जबकि सुरवीन चावला हाथ जोड़े महिला नेता के किरदार में नजर आ रही हैं। जबकि वैभव राज गुप्ता बियर्ड लुक में आंखों पर ब्लैक चश्मा लगाए दिख रहे हैं। पोस्टर में श्रिया पिलगांवकर काफी सजी-धजी खड़ी हैं।

25 जुलाई को होगी रिलीज

पोस्टर को शेयर करते हुए कैप्शन में लिखा गया, 'हर वरदान में एक श्राप छिपा है। मोल चुकाने का वक्त जल्द आने वाला है।' इसके साथ ही इस सीरीज की रिलीज डेट की भी



घोषणा कर दी गई है। नेटपिलव्स की ये नई सीरीज 25 जुलाई को रिलीज हो रही है। इसे यशराज फिल्म ने प्रजेंट किया है।

'रेड 2' में अजय देवगन के साथ नजर आई थीं वाणी

वाणी कपूर हाल ही में अजय देवगन के साथ 'रेड 2' में नजर आई थीं। वो फिल्म में अजय देवगन के किरदार अमय पटनायक की पत्नी की भूमिका में नजर आई थीं। इसके अलावा सुरवीन चावला हाल ही में रिलीज हुए नेटपिलव्स के ही शो 'राणा नायडू' के दूसरे सीजन में दिखाई थीं। इसके अलावा वो पकज त्रिपाठी के शो 'क्रिमिनल जस्टिस' के चौथे सीजन में भी नजर आई हैं। वहीं श्रिया पिलगांवकर हाल ही में जी5 की सीरीज 'छल कपट - द डिसेप्शन' में नजर आई थीं।

रितेश देशमुख की फिल्म राजा शिवाजी का हिस्सा बनने के लिए बहुत उत्साहित हैं विद्या बालन

अभिनेता, निर्माता और निर्देशक रितेश देशमुख पिछले काफी समय से फिल्म राजा शिवाजी को लेकर चर्चा में हैं। वह न सिर्फ इसमें लीड रोल निभा रहे हैं, बल्कि इसके निर्देशन की कमान भी संभाल रहे हैं। अब फिल्म को लेकर एक नया अपडेट सामने आ रहा है। इसकी कास्ट और बड़ी हो गई है, क्योंकि रितेश और उनकी टीम ने एक महत्वपूर्ण भूमिका निभाने के लिए विद्या बालन को फिल्म में शामिल कर दिया है। विद्या एक ऐसी फिल्म का हिस्सा बनने के लिए बहुत उत्साहित हैं, जो भारतीय इतिहास के सबसे दमदार अध्यायों में से एक की कहानी कहती है। उन्होंने फिल्म के लिए फौरन हां कर दी। रितेश भी विद्या के साथ काम करने के लिए उत्तावले हो रहे हैं। सूत्र ने आगे बताया कि विद्या ने फिल्म के लिए अपना लुक टेस्ट पहले ही करवा लिया है और अब वह जल्द ही सेट पर शूटिंग में शामिल होंगी।



हेरा फेरी 3 पर रिलीज के बाद ही बात करूंगा

अभिनेता सुनील शेट्टी हिंदी भाषा और अपकमिंग फिल्म 'हेरा फेरी 3' पर बात की। अभिनेता ने हिट दिया कि फिल्म को लेकर फिर से दर्शकों को मजा आएगा। कॉमेडी से भरपूर फिल्म परिवार के साथ देखने वाली है, जो बड़े-बच्चों के साथ सभी को पसंद आएगी। अभिनेता ने मजाकिया अंदाज में कहा, मैं अब फिल्म के बारे में बात रिलीज के दिन ही करूंगा। इसके साथ ही उन्होंने ओटीटी और फिल्म पर भी बात की। शेट्टी ने सिनेमाघरों को 'पापा' की संज्ञा और देते हुए ओटीटी को बच्चों की संज्ञा दी। उन्होंने बताया, कई ओटीटी प्लेटफॉर्म आ चुके हैं और यह अच्छी बात

है। दरअसल, सिनेमाघर 'पापा' हैं और ओटीटी उनके बच्चे हैं। बच्चे हर हाल में पिता के लिए अच्छे होते हैं। वे सपोर्ट ही करते हैं। अभिनेता ने बताया कि यदि किसी चीज में बदलाव चाहिए तो उसकी शुरुआत खुद से करनी चाहिए। उन्होंने पाकिस्तानी एक्टर पर लगे प्रतिबंध पर भी प्रतिक्रिया दी। अभिनेता ने बताया, रिश्ते तो हमेशा ऊपर-नीचे होते ही रहते हैं। पहलगाम की बात करें तो मेरा मानना है निश्चित तौर पर बैन होना चाहिए। जब तक माहौल सही न हो जाए। बात केवल कला की नहीं है। राजनीति, खेल और एंटरटेनमेंट सभी क्षेत्रों को यह बात समझनी होगी।




केके मेनन ने बताया को-एक्टर के साथ कैसा बर्ताव करते हैं बिग बी

अभिनेता केके मेनन इन दिनों अपने आगामी वेब शो 'स्पेशल ऑफ्स 2' को लेकर चर्चाओं में बने हुए हैं। अभिनेता शो के प्रमोशन में व्यस्त हैं। इस दौरान केके मेनन ने बॉलीवुड के महानायक अमिताभ बच्चन को लेकर बात की और उन्हें भगवान का बच्चा बताया। उन्होंने बिग बी के साथ काम करने के अपने अनुभव को भी साझा किया।

अमिताभ बच्चन आज भी नए कलाकार की तरह काम करते हैं

पॉडकास्ट में केके मेनन ने इस दौरान अपने शो से इतर कई मुद्दों पर बात की। बिग बी के साथ काम करने के अपने अनुभवों को साझा करते हुए केके मेनन ने उनकी तारीफ की। अभिनेता ने कहा, 'अमिताभ बच्चन भगवान के बच्चे हैं। उनकी पीढ़ी वाले कौन हैं अभी जो एक्टिव हों, लेकिन वो आज भी उतने ही सक्रिय हैं। वह आज भी प्रासंगिक हैं। वह हर सुबह उठते हैं और एक्सरसाइज करना शुरू कर देते हैं। हम इसे चमत्कार और जादू कहते हैं। मैंने सीखा है कि अगर कोई व्यक्ति जो इतना अनुभवी है, एक नए व्यक्ति की तरह काम कर रहा है, तो हम कौन हैं?'



बिग बी प्रतिभा और अनुशासन का बेहतरीन उदाहरण हैं

बिग बी के साथ स्क्रीन शेयर करने के अपने अनुभव को बताते हुए केके मेनन ने कहा कि उनसे काफी कुछ सीखने को मिला। केके ने कहा कि बिग बी अपने को-एक्टर को काफी महत्व देते हैं। उन्होंने फिल्म 'सरकार' के समय को याद करते हुए एक सीन के दौरान अमित जी ने रामगोपाल वर्मा से मेरा वलोजअप शॉट लेने को कहा क्योंकि वो चाहते थे कि मेरे हाव-भाव कैमरे में कैद हो। उन्होंने कहा कि बिग बी एक प्रतिभाशाली और अनुशासित अभिनेता हैं। अनुशासन के बिना प्रतिभा तबे समय तक नहीं टिकती। अमिताभ बच्चन अनुशासन के साथ प्रतिभा का एक बेहतरीन उदाहरण हैं।

11 जुलाई को रिलीज होगा 'स्पेशल ऑफ्स 2'

केके मेनन जल्द ही अपने वेब शो 'स्पेशल ऑफ्स 2' में नजर आएंगे। इस सीरीज में वो रॉ ऑफिसर हिममत सिंह का किरदार निभा रहे हैं। इस बार की सीजन एआई के बढ़ते प्रभाव से होने वाले नुकसान और साइबर अटैक पर आधारित है। इससे पहले 'स्पेशल ऑफ्स' के दो सीजन आ चुके हैं और दोनों को ही लोगों ने काफी पसंद किया है। इस नए सीजन के ट्रेलर भी आते ही धमाल मचा दिया था। अब फैंस 11 जुलाई को टेली-हॉटस्टार पर रिलीज होने वाले इस शो का बेसब्री से इंतजार कर रहे हैं।

पहली फिल्म बनने में 6 साल लगे, रेंट के पैसे नहीं थे, मॉडल है एक्टिंग नहीं आती कहकर नकारा गया

एक जमाने में सुपर मॉडल रहे अर्जुन रामपाल ने जब फिल्मों में कदम रखा, तो मॉडल होने के नाते उन्हें लंबे समय तक आलोचनाओं का शिकार होना पड़ा कि मॉडल अभिनय नहीं कर सकते, मगर बीते 25 सालों में अर्जुन लगातार अपने क्राफ्ट पर काम करते गए और रॉक ऑन कैपे ये उन्होंने सहायक अभिनेता का राष्ट्रीय पुरस्कार भी हासिल किया। इन दिनों वे खबरे में हैं अपनी नई वेब सीरीज राजा नायडू से।


आप जब मॉडलिंग से फिल्मों में आए तो आपकी पहली फिल्म मोक्ष को बनने में पूरे 6 साल लग गए थे, वो समय आपके लिए कितना कठिन था? मैंने जब अपनी पहली फिल्म मोक्ष के रशेज (कुछ दृश्य) देखे तो मुझे खुद से नफरत हो

गई थी। मुझे लगा कि मैं कैमरे के सामने इतना स्टिफ क्यों लग रहा हूँ। फिर मैंने उसका विश्लेषण किया और मैं पाया कि मॉडल के रूप में हमें कैमरे के आगे विशेष तरह से चलने और पोज देने की ट्रेनिंग दी जाती है, मगर जब आप फिल्म करते हैं, तो आपको किरदार में डलना होता है। आपको बुत की तरह खड़े नहीं रहना होता। उन रशेज को देखकर मैंने तय किया कि मैं एक्टर की दिशा में आगे कदम बढ़ाऊंगा, तो मैंने एलान कर दिया कि मैं मॉडलिंग से संन्यास ले रहा हूँ। तब मैं नहीं जानता था कि मोक्ष को बनने में 6 साल लग जाएंगे। मैं मॉडलिंग छोड़ चुका था और मेरे इनकम का स्रोत भी बंद हो चुका था। बहुत मुश्किल समय था। कई बार मेरे पास किराया भरने के पैसे नहीं होते थे, मगर उस दौर ने बहुत कुछ दिया भी। मॉडल होने के नाते जब आपको आलोचनाओं का शिकार भी होना पड़ा कि आप अभिनय नहीं कर सकते? मगर फिर आपको आगे चलकर राष्ट्रीय पुरस्कार (रॉक ऑन कैपे

सहायक अभिनेता का) भी मिला? बहुत दुख होता था, जब मुझे और मेरे अभिनय को क्लिप्साइज किया जाता था। शुरुआत में जब आप नए होते हैं, तो आपको प्रोत्साहन चाहिए होता है, क्योंकि उस वक्त आप खुद असुरक्षित होते हैं कि आपको काम आता है या नहीं? ऐसे में जब आपके काम को बुरा बोला जाता है, तो बहुत तकलीफ होती है। किसी फिल्म पर आप साल भर मेहनत करते हो, फिर शुक्रवार को आप उसे दर्शकों को सौंप देते हो और अगर दर्शक उसे नकार दें, तो आप गिर जाते हो, टूट जाते हो। साइकोलॉजिकल रूप से यह आपको बहुत प्रभावित कर देता है। शुरु में तो मैं आलोचकों पंचिंग बैग बन गया था। मैं जितना उन्हें महत्व देता, वे उतनी अधिक आलोचना करते। फिर एक समय ऐसा आया कि मैंने तय किया कि मैं अब अपने किरदारों को अहमियत दूंगा। मैंने क्लिप्सिज्म की परवाह करना छोड़ दिया और उन्होंने मेरे बारे में कहना।

पहले मॉडलिंग फिर सिनेमा और अब ओटीटी, आपके लिए ये शिफ्ट कैसा है? मेरे लिए ये शिफ्ट ज्यादा कुछ नहीं है। माध्यम तो अभिनय का ही है। काम भी वही है, लोग वही हैं, निर्देशक और कहानियां भी कामोबेश वही हैं। बस एक चीज जो अलग है, वो ये कि आपको अपने किरदार पर काम करने का अधिक समय मिल जाता है। कहानी परतदार होती है। इन दिनों मैं ओटीटी पर काफी इंडियन और विदेशी कॉन्टेंट देख रहा हूँ और मैंने पाया कि जिन शोज के किरदार और कहानियां मजबूत होती हैं, उनकी ग्रिप भी सुदृढ़ होती है, तो ये मेरे लिए कोई बड़ी बात नहीं। मैंने अपने करियर में जो भी रोल किए हमेशा से खुद को किरदार के रूप में देखा। अब तो जो फिल्में या ओटीटी पर शोज बन रहे हैं, उसमें दर्शक एक्टर को नहीं बल्कि किरदारों को देखना चाहते हैं और साथ ही ये देखना चाहते हैं कि उन चरित्रों के साथ अभिनेता ने न्याय किया या नहीं, तो मेरे लिए ये बहुत अच्छा समय है, क्योंकि मुझे उस तरह के

चरित्र मिल रहे हैं, जिनमें मैं प्रवेश कर सकता हूँ। वेब सीरीज के साथ मैं फिल्मों भी कर रहा हूँ। आपकी ताजातरीन वेब सीरीज राजा नायडू में सितारों का मेला लगा हुआ है, तो इसका हिस्सा बनते हुए मन में कोई असुरक्षा थी कि आपकी भूमिका क्या आकार लेगी? अगर आप मेरा करियर देखेंगे तो मैं इंडस्ट्री के तमाम बड़े सितारों के साथ काम कर चुका हूँ। मैंने कई मल्टी स्टार कार्ट फिल्मों भी की हैं, तो मैं कभी भी किसी इसिक्वोरिटी के साथ नहीं आता। पढ़ अभिनेता के रूप में यह मुझमें कुछ रहे होते हैं, तो आपको कुछ उस वक्त फैसला लेना होता है कि क्या मैं इस किरदार के साथ इंसाफ कर पाऊंगा? क्या अभिनेता के रूप में यह मुझमें कुछ जोड़ेगा? उस वक्त अपने निर्देशक के साथ रोल को लेकर आपके सारे डिस्कशन हो जाने चाहिए। आपको कुछ कमी लग रही है, तो उस पर भी बात हो जानी चाहिए, ताकि सेट पर सब कुछ स्पष्ट रहे। मुझे जब इस भूमिका का प्रस्ताव मिला, तो यह किरदार मुझे काफी जटिल लगा। जिसके कारण इसकी लेयरिंग भी थी। मैंने निर्देशक करण अंशुमन से सारी चीजें डिस्कस करने के बाद यही कहा कि आप जब लिखेंगे, तो मेरे किरदार को ऐसे लिखिएगा कि मुझे उसे निभाते हुए थोड़ी छूट मिल सके।





बिलौआ रपट्टा और ग्राम हराई के पुल के ऊपर से बह रहा पानी, आधा दर्जन गांव में बाढ़ की आशंका, पुलिस एलर्ट

पोहरी विधान सभा क्षेत्र के अंतर्गत आने वाले बिलौआ पुल के ऊपर से लगातार बारिश के चलते अचानक पानी आ जाने से जहां पर कई गांव का आवा गमन प्रभावित हुआ है तो वही कई गांवों में बाढ़ जैसे हालात निर्मित होने की आशंका है, ओवरफ्लो पानी होने से प्रशासन सहित गांव वालों का भी आवागमन बंद हो चुका है वहीं गांव में भी तीन से चार फीट पानी बढ़ चुका है जिसमें चार पहिया वाहन तक नहीं निकल पा रहे है बिलौआ रपट्टा पर पानी का जलस्तर बढ़ने से आसपास के पास बसे बिलौआ हिनातिया, मेहदेवा, डोभा ,गल्थुनी, चौंदपुर ,मेहलोनी लेगढा पारा ,जीगनी ,छर्च ,बागलोन ,गाजेट ,खरवाया तिघरा मानपुर, आन्रपुर गाँवों को जाने के लिए



आवागमन शाम तक बंद रहा वहीं कोई रपट्टे से न निकले इसके लिए छर्च पुलिस मौके पर तैनात रही जिससे कोई भी रपट्टा से होकर नहीं जा सके इसके अलावा हर ई गाँव और टोरिया पुल के ऊपर से पानी का जलस्तर बढ़ जाने से गाँवों में पानी भरा वहीं हराई सहित बरखेडी सिलपरी रायपुर कुपरेडा ऐचबाडा गुरिच्छ टोरिया धतूरा अमरपुर बगौदा आदि गाँवों का आवागमन बंद हो गया था वहीं इन गाँवों में बाढ़ जैसा खतरा मझाराने लगा था वहीं बैराड सहित जौराई गाँव में तो घरों में पानी घुस गया व एक कार डूब कर वहने लगी जिसको गाँव वालों की मदद से निकालने का प्रयास किया क्षेत्र में पानी की समस्याओं को देखते हुए पोहरी विधायक कैलाश कुशवाह ने कहीं गाँवों में जाकर धमण किया व खेतों में पानी भर जाने से व जिनको



नुकसान हुआ है उनको हर संभव मदद का आश्वासन दिया ।

ससुराल पक्ष पर दहेज प्रताड़ना का मामला दर्ज करने की मांग वृद्ध महिला के सोने के फूल एवं घटना में प्रयुक्त बाईक बरामद कर उप्र के दो आरोपी किए गिरफ्तार

दहेज के लिए विवाहिता की हत्या का आरोप



शिवपुरी, ब्यूरो
जिले के इंदार थाना क्षेत्र के इंदार गांव में दहेज प्रताड़ना की एक गंभीर घटना सामने आई है। यहां 28 वर्षीय विवाहिता की मौत जहर खाने से हो गई। मायका पक्ष का आरोप है कि ससुरालियों ने दहेज की मांग पूरी न होने पर उसकी जबरन जहरीला पदार्थ खिलाकर हत्या कर दी। शनिवार को मायके पक्ष के लोग शव लेकर इंदार थाना पहुंचे और ससुराल पक्ष के



खिलाफ हत्या का मामला दर्ज करने की मांग की। जानकारी के अनुसार, मृतका रानी उर्फ रानो रघुवंशी की शादी फरवरी 2020 में इंदार गांव निवासी विशाल रघुवंशी के साथ हुई थी। रानी के भाई बालिस्टर रघुवंशी ने आरोप लगाया कि शादी में भरपूर दहेज दिया गया था। डेढ़ वर्ष पहले

समय पर नहीं देने पर रानी के पति विशाल रघुवंशी, सास रामवती, ससुर राजेश और ननद विशाखा रघुवंशी ने रानी के साथ मारपीट की और उसे जबरन जहर खिला दिया। इसके बाद ससुराल पक्ष उसे गुना जिला अस्पताल ले गया। वहीं से मायका पक्ष को रानी के जहर खाने की सूचना दी गई। जब तक वे अस्पताल पहुंचे, रानी की मौत हो चुकी थी। शनिवार को गुना जिला अस्पताल में पोस्टमार्टम के बाद मायका पक्ष शव लेकर इंदार थाना पहुंचा और ससुराल वालों पर हत्या का मामला दर्ज करने की मांग की। इस मामले में इंदार थाना प्रभारी दिनेश नरवरिया का कहना है कि मर्ग गुना पुलिस द्वारा कायम किया गया है। मर्ग डायरी और पीएम रिपोर्ट आने के बाद मायके पक्ष के बयानों के आधार पर आगे की कार्रवाई की जाएगी।

मेडिकल कॉलेज के डीन को सोपा पत्र , मिला ऑर्गन डोनेशन प्लेज सर्टिफिकेट

समाजसेवी अशोक अग्रवाल ने लिया अंगदान का संकल्प



शिवपुरी, ब्यूरो
शहर के जाने-माने समाजसेवी और पटेल पार्क को जीवंत बनाने वाले पत्रकार अशोक अग्रवाल ने अपनी मृत्यु उपरांत अपने शरीर के अंगों को दान करने का संकल्प लिया है। इसके लिए उन्होंने बाकायदा एक पत्र लिखकर मुख्यमंत्री मोहन यादव की ओर प्रेषित किया है साथ ही अपने संकल्प को पूरा करने के लिए अपना संकल्प पत्र मेडिकल कॉलेज के डीन

को भी दिया है। पत्रकारों से बातचीत में अशोक अग्रवाल ने बताया कि उनके द्वारा यह काम मुख्यमंत्री द्वारा की गई घोषणा के बाद उससे प्रेरित होकर किया जा रहा है। और वे यह भी चाहते हैं कि आने वाली पीढ़ी भी इसके लिए प्रोत्साहित हो सके। उनका कहना है कि समाज में ऐसे बहुत से लोग हैं जिन्हें किसी न किसी अंग की आवश्यकता है लेकिन अंगदान का संकल्प लेने

वालों की संख्या कम है। इसलिए आज जरूरत है कि लोगों को इस दिशा में प्रोत्साहित किया जाए। आपको बता दें कि समाजसेवी अशोक अग्रवाल को मिनिस्ट्री ऑफ हेल्थ एंड फैमिली वेलफेयर गवर्नमेंट आफ इंडिया से अफुवल भी मिल गया, जिसका ऑर्गन डोनेशन प्लेज सर्टिफिकेट मेडिकल कॉलेज के वरिष्ठ चिकित्सक डॉ सौरभ चौहान द्वारा प्रदान किया गया।

विधायक देवेन्द्र जैन ने कलेक्टर को लिखा पत्र

शिवपुरी, ब्यूरो
शिवपुरी विधानसभा क्षेत्र में लगातार बारिश के चलते शहर की प्रमुख सड़कों और रेलवे अंडर ब्रिजों पर जलभराव की समस्या विकराल रूप ले चुकी है। क्षेत्रीय विधायक देवेन्द्र कुमार जैन (पत्ते वाले) ने इस गंभीर समस्या को लेकर शिवपुरी कलेक्टर को पत्र लिखकर तत्काल प्रभावी कदम उठाने की मांग की है। विधायक जैन ने अपने पत्र में उल्लेख किया है कि पिपरसमा रोड, रातौर रोड तथा मनियर रोड पर बने रेलवे अंडर ब्रिजों में हर बार बारिश के बाद पानी भर जाता है। बारिश धमने के बाद भी इन अंडर ब्रिजों में पानी निकासी की कोई उचित व्यवस्था नहीं होने के कारण आमजन का आवागमन पूरी तरह अवरुद्ध हो जाता है। इससे विद्यार्थियों, बुजुर्गों और रोजमर्रा के यात्रियों को भारी दिक्कतें झेलनी पड़ रही हैं। इसी तरह, शिवपुरी-पोहरी रोड पर ग्राम सिंहनियास स्थित सिद्ध पेट्रोल पंप से



लेकर जसराजपुर विद्युत उपकेंद्र तक सड़क पर भी जलभराव की समस्या बनी हुई है। पानी निकासी की व्यवस्था न होने के कारण ट्र-व्हीलर और अन्य वाहन चालकों को गहरे पानी से होकर गुजरना पड़ रहा है, जिससे दुर्घटना की संभावना बनी

रहती है। विधायक जैन ने प्रशासन से अनुरोध किया है कि संबंधित स्थानों पर जलभराव की तत्काल निकासी के लिए आवश्यक कदम उठाए जाएं और समस्या का स्थायी समाधान सुनिश्चित किया जाए। उन्होंने कहा कि प्रशासनिक लापरवाही और तकनीकी

खामियों के कारण हर साल नागरिकों को परेशानी झेलनी पड़ रही है। जनता ने भी नगर प्रशासन से मांग की है कि बारिश के मौसम में अंडर ब्रिज और मुख्य मार्गों पर जलनिकासी की बेहतर व्यवस्था की जाए, ताकि आने-जाने वालों को राहत मिल सके।

फिजीकल थाना पुलिस द्वारा धोखाधड़ी करने वाली अंतर्राज्यीय टीम का किया खुलासा

शिवपुरी, ब्यूरो
पुलिस थाना फिजीकल के द्वारा धोखाधड़ी करने वाली अंतर्राज्यीय टीम का खुलासा करते हुए उप्र के दो आरोपियों को गिरफ्तार किया गया और आरोपियों के कब्जे से एक वृद्ध महिला के सोने के फूल व घटना में प्रयुक्त बाईक बरामद की गई है। इस मामले में थाना फिजीकल में फरियादिया कौशा राठौर पत्नी स्व. कन्हूराम राठौर उम्र 70 साल निवासी आंगनवाड़ी के सामने घोंसीपुरा ने 2 जुलाई की सुबह 10.30 बजे काली माता मंदिर व नवगृह मंदिर के बीच दो अज्ञात व्यक्तियों द्वारा चमकीली चीज देकर छल से मेरे कान के सोने के फूल उतरवाकर ले जाने के संबंध में रिपोर्ट की थी जिस पर से थाना फिजीकल पर अपराध क्रमांक



173/25 धारा 318 (4) बी एन एस का कायम कर विवेचना में लिया गया । पुलिस अधीक्षक अमन सिंह राठौड़, अति. पुलिस अधीक्षक संजीव मुले, सी.एस.पी. संजय चतुर्वेदी के मार्गदर्शन में तत्परता दिखाते हुये फिजीकल थाना पुलिस द्वारा मुखविरों को अज्ञात आरोपियों की पतारिश हेतु मामूर किया गया और मुखविर की सूचना पर करबला रोड धोबी घाट के

महिला के साथ हुई घटना के बारे में सख्ती से पृछताछ की तो उनके द्वारा घटना कारित करना स्वीकार किया। आरोपीगणों के कब्जे से वृद्ध महिला से लिये हुये सोने के फूल जप्त किये गये। आरोपीगणो से छल में उपयोग में लाने वाले चमकीले नग अलग अलग रंग के व पीतल कांसे जैसे दो कटोरे व दो छोटी लकड़ी बरामद की गई एवं आरोपी वाजिद खान से घटना में प्रयुक्त मो.सा. क्रमांक यू पी 15 ई एस 8306 के साथ दो व्यक्तियों तसलीम खान पिता लियाकत अली उम्र 24 साल निवासी हस्तनापुर जिला मेरठ यूपी एवं वाजिद खान पिता अहमद खान उम्र 35 साल निवासी सैफपुर फिरोजपुर थाना बेहसुआ मेरठ यूपी को पकड़ा गया जिन्होंने बताया कि वो लोगों को नग देकर उनकी परेशानी दूर करते है जो दोनों संदिग्धों से जब वृद्ध

पोहरी के अग्रार में विधायक कैलाश कुशवाह ने 225 उड़द मिनिकिट का किया वितरण



किसानों से अपील की कि वे वितरित किए गए बीज की बुवाई कर उन्नत किस्म का बीज तैयार करें और आत्मनिर्भर बनें। वहीं वरिष्ठ कृषि विकास अधिकारी आर पी पचौरी ने खरीफ फसलों जैसे

सोयाबीन, मूंग, तिल, धान और मूंगफली की उन्नत किस्मों की जानकारी दी और कहा कि बुवाई से पूर्व बीज उपचार अवश्य करें। साथ ही उन्होंने प्राकृतिक खेती के महत्व पर भी प्रकाश डाला।

धान के खेत में करंट लगने से किसान की मौत

शिवपुरी, ब्यूरो
जिले के रजौद थाना क्षेत्र के पचावली गांव में शनिवार शाम एक किसान की करंट लगने से मौत हो गई। हादसा उस समय हुआ जब वह धान के खेत में पानी भरने के लिए मोटर चालू कर रहा था। करंट लगने से किसान की मौके पर ही मौत हो गई। जानकारी के मुताबिक मृतक राधेश्याम दांगी, संधेश्वर गांव का रहने वाला था। वह पचावली गांव में धान के खेत में काम कर रहा था। शनिवार शाम जब वह खेत में पानी भरने के लिए मोटर चलाते गया, तभी बिजली के तार में लगे कट की चपेट में आ गया। इससे उसे जोरदार करंट लगा और वह मौके पर ही गिर पड़ा। आसपास मौजूद लोगों ने तत्काल उसे कोलारस के स्वास्थ्य केंद्र पहुंचाया,



जहां डॉक्टरों ने जांच के बाद मृत घोषित कर दिया। घटना की सूचना पर रजौद थाना पुलिस मौके पर पहुंची और मर्ग कायम कर जांच शुरू कर दी है। रविवार को पोस्टमार्टम कराया जाएगा। बताया गया है कि मृतक की अभी शादी नहीं हुई थी और वह बचपन से ही अपने माया के गांव संधेश्वर में रह रहा था। हादसे के बाद से परिजन और ग्रामीण शोक में हैं।

रात को हुई झमाझम बारिश, कई कॉलोनी में जल भराव व बाढ़ जैसे हालात निर्मित हुए

शिवपुरी। शिवपुरी में बीती रात्रि से हो रही झमाझम बारिश के बाद कई क्षेत्र में जल भराव और बाढ़ जैसे हालात की स्थिति निर्मित हो गई है। शिवपुरी के नमो नगर, कमला हेरिटेज होटल के आगे रोड, रेलवे स्टेशन रोड, यहां की पुलिस लाइन कॉलोनी, रामबाग कॉलोनी सर्किट हाउस रोड, पीएस होटल के पास कॉलोनी, वार्ड क्रमांक एक बछेरा आदि स्थान पर जल भराव और बाढ़ जैसे हालात की स्थिति निर्मित हो गई है। यहां पर नालों पर अतिक्रमण किए जाने के कारण यह स्थिति निर्मित हुई है। पानी निकासी के कोई साधन नहीं है। खेतों में अवैध कॉलोनी कानूने के कारण लोग बारिश के बाद परेशानी के हालात में पहुंच गए हैं। जिला प्रशासन की ओर से नगर पालिका और अन्य प्रशासनिक अधिकारियों द्वारा कोई ध्यान नहीं दिया जा रहा है जनता परेशानी में है। जिला मुख्यालय पर हुई झमाझम बारिश के चलते कई स्थानों पर जल भराव के हालात निर्मित हुए और इन हालातों का जायजा लेने के लिए स्वयं शिवपुरी विधायक देवेन्द्र जैन, नगर पालिका सीएमओ ईशांक धाकड़ के साथ निकले। शहर के उन स्थानों को चिह्नित किया गया जहां बारिश से लोगों के घरों में जल भराव हुआ और इन सभी स्थानों को जेसबी की सहायता से जल निकासी की व्यवस्था की गई साथ ही नगर पालिका के अमले के द्वारा भी छोटी-छोटी नालियों को साफ कराया गया ताकि जल भराव के हालात ना बने और जल निकासी हो सके। इस अवसर पर नगर पालिका सीएमओ ने भी नया अमले को चुस्त दुरुस्त करके रखा।

रात को हुई झमाझम बारिश, कई कॉलोनी में जल भराव व बाढ़ जैसे हालात निर्मित हुए

डाक सेवाओं' का नया केंद्र बनेगा शिवपुरी: जसवंत जाटव

शिवपुरी, ब्यूरो
केंद्रीय संचार मंत्री ज्योतिरादित्य सिंधिया की पहल पर इंडिया पोस्ट ने शिवपुरी को आधिकारिक रूप से नया %डाक मंडल% घोषित किया है यह न सिर्फ एक प्रशासनिक निर्णय है, बल्कि 'ग्वालियर-चंबल अंचल के लिए एक ऐतिहासिक उपलब्धि है। इस परिवर्तन के बाद से शिवपुरी के लोगों को काफी मदद मिलेगी। शिवपुरी डाक मंडल का गठन, न सिर्फ एक सेवा विस्तार है बल्कि यह क्षेत्रीय विकास का आधार बनेगा।यह बात भाजपा जिला अध्यक्ष जसवंत जाटव ने शनिवार को स्थानीय पीएस होटल में आयोजित पत्रकारिताओं की संबोधित करते हुए कही। विधायक देवेन्द्र जैन ने कहा कि डाक मंडल बनने से कई सुविधाएं मिलेंगी जिसमें पूरे क्षेत्र में डाक सेवाओं की पहुंच और गुणवत्ता में अभूतपूर्व सुधार होगा। डाकघर बचत खाता (क्वैसक) व डाक जीवन बीमा (क्वैडू) से जुड़े दावे व लाभ अब और तेजी से



निपटाए जा सकेंगे। ग्रामीण व दूरदराज के क्षेत्रों में रहने वाले नागरिकों को भी बैंकिंग और बीमा सुविधाएं सुलभ होंगी। पार्सल व मेल नेटवर्क का विस्तार, विशेष रूप से ई-कॉमर्स और व्यापारिक गतिविधियों के लिए, इस नए मंडल के जरिए तेज गति से होगा।इस

अवसर पर पूर्व जिला अध्यक्ष राजू बाथम, पूर्व विधायक प्रह्लाद भारती, सांसद प्रतिनिधि राकेश जैन आमोल, मनीष अग्रवाल, हरिओम राठौर, नगर पालिका अध्यक्ष गायत्री शर्मा, जिला पंचायत अध्यक्ष नेहा यादव, प्रदेश कार्य समिति सदस्य हरीवर रघुवंशी, उपाध्यक्ष अशोक खंडेवाल, पवन

जैन, नवाब सिंह कुशवाह, जिला मंत्री सुकेश सिंह चौहान, मंडल अध्यक्ष गिराज शर्मा, विपुल जैमनी, केपी परमार, कपिल भार्गव, जिला मोडिया प्रभारी विकास दंडेलिया, सह प्रभारी शुभा शर्मा, सोशल मोडिया प्रभारी जितेंद्र राठौर आदि मौजूद रहे।